


نسخہ شفاے اَسقام، مجموعہ نافع اہل اسلام، گلدستہ ریاحین ذکر
شفیع یوم القیام، حدیقہ گل ہائے بیان میلاد و برکت انضمام

دافع الاوہام فی محفل خیر الأنام



محفل میلاد کیا اور کیوں؟

:- قالیف لطیف :-

فاضل اکمل عالم عامل مولانا
مولوی محمد عبد السمیع صاحب بیدل رامپوری

:- ترتیب جدید و تخریج :-

محمد ثاقب رضا قادری



ALAHAZRAT NETWORK

اعلحضرت نیٹ ورک

www.alahazratnetwork.org

نسخہ شفاے ارسقام، مجموعہ نافع اہل اسلام، گلدستہ ریاحین ذکر
شفیع یوم القیام، حدیقہ گل ہائے بیان میلاد و برکت انضمام

دَافِعُ الْاَوْهَامِ فِي مُحْفَلِ خَيْرِ الْاَنَامِ ﷺ

محفل میلاد کیا اور کیوں؟

- : قالیف لطیف :-

فاضل اکمل عالم عامل مولانا مولوی محمد عبد السمیع صاحب بیدل رامپوری

- : ترتیب جدید و تخریج :-

محمد ثاقب رضا قادری

انتساب

امام المنطق والکلام، مجاہد تحریک آزادی،

پاسبانِ ناموس رسالت

علامہ فضل حق خیر آبادی علیہ الرحمۃ

کے نام جنہوں نے اپنے مجاہدانہ کردار سے

اُمتِ مسلمہ میں حصولِ آزادی کا جذبہ پیدا کیا

سال ۲۰۱۱ء کو علامہ فضل حق خیر آبادی علیہ الرحمۃ کے ڈیڑھ سو سالہ عرس کی مناسبت سے ”علامہ فضل حق خیر آبادی کا سال“ کے طور پر منایا جا رہا ہے۔ الحمد للہ علامہ فضل حق خیر آبادی کی نایاب تحریرات، شاعری اور علامہ کے سیرت و کردار اور جنگِ آزادی میں آپ کی شرکت پر لکھی جانے والی کتب، پی ایچ ڈی تھیسز (مقالہ جات)، مختلف رسائل کے خصوصی شمارہ جات و مضامین پر مشتمل ویب سائٹ کا اجرا ہو چکا ہے:

WWW.FAZLEHAQ.COM

تفصیلات

جملہ حقوق محفوظ ہیں

- | | |
|-----------------|--|
| کتاب : | دافع الاوهام فی محفل خیر الانام ﷺ |
| موضوع : | منکرین میلاد کے شبہات کا ازالہ |
| تالیف : | علامہ مولانا عبدالسمیع رامپوری۔ |
| تسہیل و تخریج : | خلیفہ حاجی امداد اللہ مہاجر مکی۔ علیہ رحمۃ اللہ الولی۔ |
| نظر ثانی : | محمد ثاقب رضا قادری۔ عفی عنہ۔ |
| نظر ثانی : | علامہ محمد افروز قادری چہیا کوٹی دامت برکاتہم العالیہ |
| صفحات : | چونسٹھ (۶۴) |
| اشاعت : | ۲۰۱۱ء - ۱۴۳۳ھ |
| ناشر : | مکتبہ اعلیٰ حضرت، دربار مارکیٹ، لاہور، پاکستان |
| تقسیم کار : | سنی یوتھ ونگ، مرکز الاولیاء لاہور، پاکستان |



فاضل اکمل عالم عامل مولانا مولوی محمد عبدالسمیع صاحب بیدآل نے
 احکام متعلقہ میلاد خیر العباد مثل اجتماع سامعین وزینت محفل
 وتقسیم شیرینی واطعام طعام وقیام تعظیمی وتطیب عطر
 وگلاب ولوبان وپھول وپیان ولادت ورضاعت
 ومعجزات و بساط فرش چوکی یا منبر وروشنی
 وغیرہ آرائش مجلس کے ثابت کرنے
 تصنیف فرمایا اور منکرین کے زنگ
 شکوک کو قرآن وحدیث کے
 صیقل سے صاف کر کے
 ہر بات کو مثال آئینہ
 کے چمکایا۔

فہرست

- 6 احوال مصنف از علامہ محمد افروز قادری چہ یا کوئی مدظلہ العالی
- 11 ہندوستان میں منکرین میلاد
- 18 کچھ اس کتاب کے بارے
- 19 ابتدائیہ
- 19 اثبات ذکر ولادت شریف از قرآن وحدیث
- 20 حضور ﷺ نور ہیں
- 21 حضور ﷺ اللہ کی نعمت ہیں
- 22 نعمت الہیہ کا چرچا کرنے کا حکم قرآنی
- 23 زینت محفل کا حکم قرآن پاک میں
- 23 حضور ﷺ کی ولادت کی خوشی کی مثل کوئی خوشی نہیں
- 24 حضور ﷺ کی تعظیم وتوقیر کا حکم
- 30 مولد شریف کا مجمع میں پڑھنے کا بیان
- 30 بیان تقسیم شیرینی
- 31 ذکر خوشبو مثل عطر ولوبان وگلاب
- 33 اگر کوئی شخص اس محفل میں پھول لے آئے رد نہ کرنا چاہیے

- 33 قیام تعظیسی کا بیان
- 37 بدعت کا معنی و مفہوم
- 40 قیام تعظیسی شرک نہیں
- 40 شرک کی تعریف
- 46 محفل مولود میں حضور ﷺ کی روح شریفہ کی جلوہ گری
- 52 کلام وزینت محفل
- 57 چوکی یا منبر بچھانا اور اہتمام کرنا
- 57 نقل مذہب جمہور درجواز محفل مولود
- 61 التماس مؤلف
- 62 فائدہ

﴿ احوال مصنف ﴾

(ز: علامہ محمد فروز قادری چچا کوئی مدظلہ العالی)

محققِ دوراں مفتی زماں حضرت علامہ مولانا حافظ محمد عبد السمیع بیدل سہارن پوری [۱۳۱۸ھ/۱۹۰۰ء] خلیفہ: حضرت مولانا حاجی محمد امداد اللہ مہاجر مکی - ۱۳۱۷ھ/۱۸۹۹ء - کا نام اب کسی تعارف کا محتاج نہیں رہا۔ اُن کی مقبول ترین کتاب 'انوارِ ساطعہ' نے ان کی شہرت و پذیرائی کا جواب قائم کر دیا ہے اس کے سد باب کی خدا معلوم کیا کچھ کاوشیں ہوئیں؛ مگر سب بے کار و بے اعتبار و ناپائیدار۔ اور پھر نورِ آفتاب مٹھیوں میں کب قید ہو سکا ہے!، یا بوے گل کو ہوا کے پروں پر تیرنے سے کب کوئی روک پایا ہے!!۔

مولفِ موصوف نے اپنا تخلص بے دل رکھا تھا؛ شاید اس لیے کہ اُن کا دل، بسلِ مدحتِ پیغمبر تھا، اور آقائے کریم صلی اللہ علیہ وآلہ وسلم کی سنت و شریعت کے فروغ اور مسلک و مذہب کی ترویج و اشاعت کے لیے وقف۔ اُن کی ہشت پہلو شخصیت اپنی تصنیفات کی روشنی میں اب نکھر سنور کر منصفہ شہود پر جلوہ گر ہو رہی ہے۔ اپنوں کے دل ٹھنڈے ہو رہے ہیں، اور غیروں کے سینوں پر سانپ لوٹ رہے ہیں۔

دشمن اپنی شاطرانہ چالوں کے باعث سوچ بھی نہیں سکتے تھے کہ جس مصنف کو ہم نے اس کی کتابوں کے کفن میں لپیٹ کر دفن کر دیا تھا، وہ پھر کبھی ابھر سکے گا، اور اس کی کاوشیں پھر کبھی منظرِ عام پر آسکیں گی؛ لیکن خداوندِ عالم اپنے دین کی حفاظت اور اپنے محبوب کی سنت کی صیانت کے لیے ہمیشہ ایسے اسباب بہم پہنچاتا رہا ہے، اور اس راہ کے جملہ اندھیروں کو ہمیشہ کافور فرما تا رہا ہے۔

بالشبهہ وہ جماعت اہل سنت کے بے باک ترجمان اور ناموس رسالت کے عظیم محافظ تھے۔ سنت و سنیت کے دفاع و بچاؤ کے لیے جس دور میں بریلی و بدایوں کی سر زمین سے علمی و فکری کمک فراہم کی جا رہی تھی، ٹھیک اسی دور میں سہارن پور سے بھی ایک مرد مجاہد بڑی خاموشی سے اپنا قلمی و تحقیقی تعاون پیش کر رہا تھا، اور ملت کے زخمی بدن پر مرہم رکھ رہا تھا۔ اس کی باتیں قصر باطل میں لرزہ پیا کر دینے والی، تاثیر کا تیر بن کر دلوں میں اتر جانے والی، اور عاشقانِ رسول کے شگوفہ دل کو چٹکا چٹکا دینے والی تھیں۔

سوانحی خاکہ : موصوف اپنے وطن رام پور منیہاران، ضلع سہارن پور میں پیدا ہوئے۔ آپ کا نسبی رشتہ شیخ الاسلام خواجہ عبداللہ انصاری کے واسطے سے مشہور صحابی رسول حضرت ابویوب انصاری رضی اللہ تعالیٰ عنہ سے ملتا ہے۔ (۱)

ابتدائی تعلیم و تربیت کا شرف پایہ حرمین حضرت مولانا رحمت اللہ کیرانوی مہاجر مکی (م ۱۳۰۸ھ) سے حاصل کیا۔ مولانا رحمت اللہ کیرانوی نے ۱۲۷۰ھ سے قبل قصبہ کیرانہ میں ایک دینی مدرسہ قائم کیا تھا جس سے سیکڑوں تشنگانِ علوم نے پیاس بجھائی۔ اسی مدرسے میں مولانا رام پوری نے مولانا کیرانوی سے تعلیم حاصل کی۔ پھر ہجرت مکہ فرما جانے کے بعد آپ نے وہاں معروف دینی ادارہ مدرسہ صولتیہ قائم فرمایا۔

پھر ۱۲۷۰ھ مطابق ۱۸۵۴ء میں موصوف نے میدانِ تعلیم کے مزید زینے طے کرنے کے لیے مرکز علم و ادب دہلی کا رخ کیا، اور علمائے دہلی خصوصاً صدر الصدور حضرت مولانا مفتی صدر الدین آزر دہلوی سے عربی علوم و فنون کی کتابیں پڑھیں۔ انہیں ایام میں شعر گوئی کے شوق نے چنگلی لی تو اردو کے مشہور شاعر مرزا اسد اللہ خاں غالب دہلوی کی خدمت میں حاضر ہوئے اور ان کی شاگردی اختیار

(۱) تذکرہ علمائے اہل سنت، مولانا محمود احمد قادری، ص: ۱۶۷، مطبوعہ مکتبۃ دارالاشاعت، فیصل آباد، پاکستان۔

کی۔

’بیدل‘ تخلص تھا۔ ابتدا میں طبیعت غزل کی طرف زیادہ مائل رہی۔ بعد میں اس کی شاعری کو چھوڑ کر اپنی تمام تر توجہ مذہبی علوم و مسائل پر مرکوز و محدود کر دی۔ (۱)۔

حرم باری، نور ایمان، اور سلسبیل جیسے منظوم رسالے آپ کی شاعرانہ مہارت کا منہ بولتا ثبوت ہیں۔ ان کے علاوہ ایک نعتیہ دیوان بھی ہے۔ (۲)

مولانا رام پوری سلسلہ چشتیہ صابر یہ میں اپنے وقت کے مشہور مرہد طریقت شیخ المشائخ حضرت مولانا الحاج امداد اللہ فاروقی چشتی تھانوی مہاجر مکی علیہ الرحمہ (م ۱۳۱۷ھ) سے بیعت تھے۔ آپ کو حضرت حاجی صاحب موصوف سے اجازت و خلافت بھی حاصل تھی، آپ نہایت محتاط، تقویٰ شعار، پرہیز گار اور کامل الاحوال بزرگ تھے۔

مشہور مخیر رئیس حافظ عبدالکریم، رئیس لال کرتی میرٹھ نے اپنے لڑکوں کی تعلیم و تربیت کے لیے آپ کو بارہ روپے اور روٹی پر مدرس رکھ لیا۔ مدرس ہونے کے بعد دونوں وقت انواع و اقسام کے کھانے پہنچنے لگے؛ مگر آپ کا معمول یہ رہا کہ ان میں سے کچھ بھی تناول نہ فرماتے، صرف روٹی کھا کر پانی پی لیتے۔ حافظ عبدالکریم صاحب کو خبر ہوئی۔ بلا کر تحقیق حال کرنی چاہی اور پوچھا کہ کیا کھانا پسند نہیں آتا کہ آپ ایسا کرتے ہیں؟ آپ نے بڑی سادگی سے دو ٹوک جواب دیا: کھانے میں کوئی کمی نہیں، بات دراصل یہ ہے کہ معاملہ طے کرنے کے وقت صرف ’روٹی‘ طے ہوئی

(۱) مفتی صدر الدین آزادؒ، از عبد الرحمن پرواز اصلاحی، ص ۱۲۹، مکتبہ جامعہ نئی دہلی طبع اول، جولائی ۱۹۷۷ء۔

(۲) (الف) مصدر سابق (ب) تذکرہ علمائے اہل سنت از مولانا محمود احمد قادری، ص ۱۶۸، (ج) ”ایک مجاہد معمار“ بحوالہ بانگل سے قرآن تک“ ص ۱۶۷۔

تھی؛ اس لیے باقی چیزوں کے کھانے کا مجھے حق نہ تھا۔ (۱)

آپ حاجی امداد اللہ صاحب مہاجر مکی کے ان خلفاء میں تھے جنہیں حاجی صاحب نے از خود خلافت دی تھی۔ آپ نے پوری طرح مذہب اہل سنت کے عقائد و افکار اور مشرب صوفیہ کے وظائف و معمولات میں اپنے شیخ و مرشد کی پے روی کی۔ اور مشائخ کے روحانی فیوض و برکات سے بہرہ ور ہوئے۔

امداد الممشاق میں خود حاجی امداد اللہ صاحب مہاجر مکی نے اپنے خلفاء کے بارے میں فرمایا :

”میرے خلفاء دو قسم کے ہیں: ایک وہ جنہیں میں نے از خود خلافت دی ہے۔ دوسرے وہ جن کو تبلیغ دین کے لیے ان کی درخواست پر اجازت دی ہے۔“

جن خلفاء کو از خود خلافت دی ہے انہوں نے پوری طرح حاجی صاحب کی اتباع کی۔ مثلاً مولانا لطف اللہ علی گڑھی (متوفی ۱۳۳۲ھ)، مولانا احمد حسن کان پوری (متوفی ۱۳۲۲ھ)، مولانا محمد حسین الہ آبادی (متوفی ۱۳۲۲ھ) اور مولانا محمد عبد السمیع رام پوری (متوفی ۱۳۱۸ھ)۔

اور جن خلفاء نے حاجی صاحب سے اختلاف کیا ان میں مولوی محمد قاسم نانوتوی (م ۱۲۹۷ھ)، مولوی رشید احمد گنگوہی (م ۱۳۲۲ھ) اور مولوی اشرف علی تھانوی (م ۱۳۶۲ھ) کے نام سرفہرست ہیں۔ (۲)

اردو کے مشہور ادیب اور قلم کار مالک رام نے تلامذہ غالب میں لکھا کہ مولانا رام پوری کی فارسی اور عربی کی استعداد بہت اچھی تھی۔ (۳)

(۱) تذکرہ تلامذہ اہل سنت، ص ۱۶۷۔

(۲) مفتی صدر الدین آزاد، از عبد الرحمن پرواز، ص ۱۲۹۔

(۳) صابری سلسلہ، از وحید احمد مسعود، بدایین، ۱۹۷۱ء۔

خود آپ کی کتاب انوارِ ساطعہ کا انصاف و دیانت کے ساتھ مطالعہ کرنے والا اس نتیجے پر پہنچے بغیر نہیں رہ سکتا کہ مذہبی علوم و فنون اور علومِ عقلیہ میں آپ کا پایہ بہت بلند اور آپ کا مطالعہ بہت وسیع تھا، جیسا کہ ان کے بزرگوں اور معاصر علمائے کرام نے انوارِ ساطعہ پر اپنی تقریظات میں کھلے دل سے ان کے علمی تبحر و کمال کا اعتراف کیا ہے۔ انوارِ ساطعہ میں مولانا نے اس عالمانہ اسلوب میں بحث کی ہے کہ طبیعت پھر ک اٹھتی ہے، اور دل کی اتھاہ گہرائیوں سے ان کے لیے دعا نکلتی ہے۔

مولانا رام پوری علیہ الرحمہ نے اسی، نوے کے درمیان عمر پائی اور میرٹھ میں ۱۳۱۸ھ مطابق ۱۹۰۰ء میں انتقال ہوا اور وہیں قبرستان حضرت شاہ ولایت قدس سرہ میں مدفون ہوئے۔ مولانا حکیم محمد میاں آپ کے فرزند تھے ۱۹۳۰ء میں ان کی رحلت ہو گئی۔ حکیم صاحب کی اولاد میں صرف دو لڑکیاں تھیں، اولادِ زینہ کوئی نہ تھی۔

مولانا عبدالسمیع رام پوری علیہ الرحمہ نے درج ذیل کتابیں یا دگار چھوڑی ہیں:

(۱: انوارِ ساطعہ در بیان مولود و فاقہ (مکتبہ اعلیٰ حضرت، لاہور شائع کر رہا ہے۔)

(۲: نور ایمان (منظوم)

(۳: سلسبیل (منظوم)

(۴: راحت القلوب فی مولد المحبوب

(۵: بہارِ جنت

(۶: مظہر حق

(۷: حمد باری

(۸: دافع الاوہام فی محفل خیر الامام

(۹: قول النبی فی تحقیق السلام علیک ایہا النبی۔ (۱)

مہندوستان اور منکرین میلاد

محفل میلاد النبی کی اصل یہ ہے کہ سرور کائنات، فخر موجودات، سید الانبیاء کی ولادت طیبہ اور سیرت طیبہ کو بیان کیا جائے۔ اور حضور ﷺ کی سیرت و کردار، شمائل و خصائل کا ذکر کرنا قرآن پاک، احادیث صحیحہ و آثار صحابہ سے ثابت ہے اور اسی بنا پر سلف صالحین، علمائے دین، مشائخ طریقت اور اساطین امت محفل میلاد النبی صلی اللہ علیہ وسلم منعقد کرتے رہے اور اس میں برابر شرکت کرتے رہے، حد یہ ہے کہ امام ابو شامہ، استاذ امام نووی، امام ابن جزری، حافظ عماد الدین بن کثیر، حافظ زین الدین عراقی، امام ابن حجر عسقلانی، حافظ جلال الدین سیوطی، علامہ شہاب الدین قسطلانی، علامی عبد الباقی زرقانی مالکی، علامہ ملا علی قاری حنفی، شیخ عبدالحق محدث دہلوی، شاہ ولی اللہ محدث دہلوی وغیرہ بے شمار اساطین امت بلا تکبر محفل میں شریک ہوتے رہے، بلکہ بہت سے علمائے کرام نے محفل میلاد کے لیے مستقل کتابیں لکھیں۔ مولانا عبد السمیع رامپوری نے انوار ساطعہ میں ان علماء و محدثین اور مشائخ طریقت کی ایک لمبی فہرست پیش کی ہے۔

یہی حالات تھے کہ مغلیہ حکومت کے زوال کے تقریباً بیس سال بعد سہارن پور اور اس کے اطراف کے چند اسلاف پیر مولویوں نے اس عمل خیر اور مجلس خیر کے خلاف آواز اٹھائی اور دہلی کے غیر مقلد وہابی علماء سے یہ سوال کیا :

کیا فرماتے ہیں علمائے دین و مفتیان شرع متین اس مسئلہ میں کہ مولود خوانی و مدحت حضور سرور کائنات صلی اللہ علیہ وسلم ایسی بیعت سے کہ جس مجلس میں امر دان خوش الحان گانے والے ہوں، اور زیب و زینت و شیرینی و روشنی ہائے کثیرہ ہو اور رسول مقبول صلی اللہ علیہ وسلم مخاطب

وحاضر ہوں، جائز ہے یا نہیں؟ اور قیامِ وقتِ ذکر و ولادت جائز ہے یا نہیں؟ اور حاضر ہونا مفتیان کا ایسی مجلس میں جائز ہے یا نہیں؟ اور نیز بروزِ عیدین پنج شنبہ وغیرہ کے آب و طعام سامنے رکھ کر اس پر فاتحہ وغیرہ ہاتھ اٹھا کر پڑھنا اور اس کا ثواب اموات کو پہنچانا جائز ہے یا نہیں؟ اور نیز بروزِ سومِ میت کے لوگوں کو جمع کر کے قرآن خوانی اور بھونے ہوئے چنوں پر کلمہ طیبہ مع پنج آیت پڑھنا اور شیرینی وغیرہ تقسیم کرنا بحديث نبوی جائز ہے یا نہیں؟ **بَيِّنُوا تَوَجَّرُوا**۔

اس سوال نامہ کا جواب ان کی طرف سے یہ دیا گیا :

انتقادِ محفل میلاد اور قیامِ وقت ذکر پیدائش آلِ حضرت صلی اللہ علیہ وسلم کے قرونِ ثلاثہ سے ثابت نہیں ہوا۔ پس یہ بدعت ہے۔ اور علیٰ ہذا القیاس بروزِ عیدین وغیرہ عیدین پنج شنبہ وغیرہ میں فاتحہ مر سومہ ہاتھ اٹھا کر پایا نہیں گیا البتہ نیابتہ عن المیت بغیر تخصیص ان امور مرقومہ سوال کے للہ مساکین و فقر اکو دے کر ثواب پہنچانا اور دنا اور استغفار کرنے میں امیدِ منفعت ہے۔ اور ایسا ہی حالِ سوم، دہم، چہلم وغیرہ، اور پنج آیت اور چنوں اور شیرینی وغیرہ کا عدم ثبوت حدیث اور کتبِ دینیہ سے۔ خلاصہ یہ ہے کہ بدعاتِ مخترات ناپسندِ شرعیہ ہیں۔ اس فتویٰ پر دہلی کے تین غیر مقلدِ علما کر دستخط تھے۔ (۱) مولوی حفیظ اللہ (۲) مولوی شریف حسین (۳) الہی بخش۔ اور ان کے علاوہ درج ذیل علما دیوبند و گنگوہ و سہارن پور کے تائیدی دستخط بھی تھے۔ (۱) مولوی محمد یعقوب، صدر مدرس مدرسہ دیوبند (۲) مولوی محمد محمود حسن، مدرس مدرسہ دیوبند (۳) مولوی محمد عبدالحق دیوبندی (۴) مولوی رشید احمد گنگوہی۔

گنگوہی صاحب کے الفاظ یہ ہیں :

ایسی مجلس ناجائز ہے اور اس میں شریک ہونا گناہ ہے، اور خطاب جناب فخر عالم علیہ السلام کو کرنا اگر حاضر ناظر جان کر کرے کفر ہے، ایسی مجلس میں جانا اور شریک ہونا ناجائز ہے، اور فاتحہ بھی خلاف سنت ہے اور سوم بھی، کہ یہ سنت ہنود کی رسوم ہے..... التزام مجلس میلاد بلام قیام و روشنی و تقاسیم شیرینی و قیودات لایعنی کے، ضالیت سے خالی نہیں ہے۔ علیٰ ہذا القیاس سوم و فاتحہ بر طعام کہ قرون ثلاثہ میں نہیں پائی گئی۔

اس زمانے میں یہ محفل میلاد و فاتحہ و عرس کے خلاف پہلا فتویٰ تھا جو چار ورتی تھا اور ۱۳۰۲ھ میں مطبع ہاشمی میرٹھ سے شائع ہوا، اس کی سرخی تھی: فتویٰ مولود و عرس و غیرہ۔ پھر دوسرا فتویٰ مطبع ہاشمی میرٹھ ہی سے چھپا جس کا عنوان تھا: فتویٰ میلاد شریف یعنی مولود مع دیگر فتاویٰ۔ یہ چوبیس صفحے کا تھا اس میں محفل میلاد شریف کی بڑی مذمت کی گئی تھی اور پہلا چار ورتی فتویٰ بھی اس میں شامل کر دیا گیا تھا۔ ان فتوؤں نے مسلمانوں میں اختلاف و انتشار رکا جیسا کہ بویا اور عوام اہل سنت کو طرح طرح کے شکوک و شبہات میں مبتلا کیا۔ اس علاقے کے لوگ زیادہ تر شیخ المشائخ حاجی امداد اللہ صاحب فاروقی چشتی تھانوی سے بیعت و ارادت کا تعلق رکھتے تھے، جو کچھ عرصہ پہلے ہندوستان کے حالات کی ناسازگاری کی وجہ سے ۱۲۷۶ھ/۱۸۵۹ء میں مکہ مکرمہ ہجرت کر گئے تھے، اور حاجی صاحب کے مرید با صفا اور خلیفہ صادق عالم ربانی حضرت مولانا محمد عبد السمیع بے دل رام پوری سہارنپوری (متوفی ۱۳۱۸ھ) اہل سنت و جماعت کے مرجع و مقتدا تھے اور صبر و قناعت اور زہد و ورع میں اپنے پیرومرشد کے آئینہ دار تھے، اس لیے حاجی صاحب کے مریدین اور دیگر اہل سنت نے آپ سے بعد اصرار فرمائش کی کہ آپ ان کا جواب لکھیں اور قرآن و حدیث کی روشنی میں میلاد و فاتحہ و عرس کا صحیح شرعی حکم واضح فرمائیں۔ اس لیے مولانا

رام پوری نے قلم اٹھایا اور چند دنوں میں انوار ساطعہ در بیان مولود و فاتحہ کے نام سے ایک شاندار و قیغ اور افراط و تفریط سے پاک کتاب تیار کر دی اور اس میں قرآن وحدیث اور اصول شریعت کی روشنی میں میلاد و فاتحہ کا جواز ثابت کیا اور تائید میں سلف صالحین، فقہا و محدثین اور مشائخ طریقت کے اقوال و معمولات کو بھی پیش کیا۔

انوار ساطعہ کی طباعت سے اہل سنت و جماعت میں مسرت و شادمانی کی ایک لہر دوڑ گئی، اور اسے اس قدر قبول عام حاصل ہوا کہ دیکھتے ہی دیکھتے چند دنوں میں اس کے سارے نسخے ہاتھوں ہاتھ نکل گئے۔ جب یہ کتاب دیوبند، گنگوہ اور سہارن پور کے وہابی علما تک پہنچی تو انہیں اپنے پیروں تلے سے زمین ہسکتی نظر آئی۔ آخر کار ”کھسانی ملی کھباناو پے“ کے مطابق وہابی دیوبندی علما کے سرگروہ مولوی رشید احمد گنگوہی (متوفی ۱۳۲۲ھ) نے اس کے جواب میں ایک کتاب لکھ کر اپنے مرید خاص مولوی خلیل احمد انبٹھوی سہارن پوری (متوفی ۱۳۴۶ھ) کے نام سے شائع کرائی، جس کا لمبا چوڑا چار سطری نام اپنے خاص ذوق کے مطابق یہ رکھا: البراہین القاطعة علی ظلام الأنوار الساطعة، الملقب بالدلائل الواضحة علی کراهة المروءج من المولود و الفاتحة اور نیچے یہ عبارت لکھوائی: ”بہ امر حضرت بقیۃ السلف، حجتہ الخلف، رأس الفقہاء والمحدثین، تاج العلماء الکاملین جناب مولانا رشید احمد صاحب گنگوہی“۔ (۱)

(۱) براہین قاطعہ گنگوہی صاحب عی کی تعریف ہے۔ اس کا ثبوت یہ ہے کہ حکیم عبدالحی رائے بریلوی نے اسے گنگوہی صاحب کی تصانیف میں شمار کر لیا ہے اور خلیل احمد انبٹھوی کی تصانیف میں اسے ذکر نہیں کیا۔ عبارت یہ ہے: لہ مصنفات منحصرة قليلة منها البراہین القاطعة فی الرد علی الأنوار الساطعة للمولوی عبد السمیع الرفعوری . طبع باسم الشیخ خلیل احمد السہارنفوری . (ترجمۃ الخواطر، ج ۸، ص ۱۲۲، مطبوعہ دارالعلوم لدھنوی۔)

اس کتاب میں گنگوہی صاحب اس قدر آپے سے باہر ہو گئے کہ نہ صرف میلاد و فاتحہ و عرس کو بدعت و ناجائز لکھا، اور اسے کنھیا کے جنم، ہندوؤں کے سوانگ سے تشبیہ دی اور میلاد کرنے والے مسلمانوں کو کفار و ہنود سے بھی بدتر قرار دیا۔ (براہین قاطعہ، ص:) بلکہ بدحواسی میں یہ بھی لکھ مارا کہ: (۱) اللہ تعالیٰ جھوٹ بول سکتا ہے۔ (دیکھئے براہین قاطعہ، ص: ۱۰) (۲) رسول اللہ صلی اللہ علیہ وسلم عام انسانوں کی طرح ایک بشر ہیں۔ (ایضاً، ص: ۱۲) (۳) رسول اللہ صلی اللہ علیہ وسلم کا علم شیطان اور ملک الموت سے کہیں کم ہے، شیطان اور ملک الموت کے علم کا وسیع ہونا نصوص قطعیہ اور دلائل یقینیہ سے ثابت ہے جب کہ فخر عالم صلی اللہ علیہ وسلم کی وسعت علم کا ثبوت کسی نص قطعی اور دلیل یقینی سے نہیں۔ اس لیے آپ کے لیے وسیع علم ماننا شرک ہے۔ (ایضاً، ص: ۱۲۲) (۴) سرکار کو اپنے خاتمہ کا حال معلوم نہیں۔ اور انہیں دیوار کے پیچھے کا بھی علم نہیں۔ (ایضاً، ص: ۱۲۱) (۵) فخر عالم صلی اللہ علیہ وسلم نے اردو علمائے مدرسہ دیوبند سے سیکھی۔ (ایضاً، ص: ۶۳)

اس کے علاوہ اپنے پیر بھائی مولانا محمد عبد السمیع رام پوری کے خلاف اپنی افتاد طبع کے مطابق فحش مغالطات بکنے سے بھی گریز نہیں کیا، اور لکھا کہ وہ کم فہم، جاہل، بے شرم، بے غیرت، بے سمجھ، کم عقل، دین سے بے بہرہ، ہوش و حواس سے قاصر، ہکلو باز، قوتِ شہوانیہ سے محروم، کوڑ مغز اور تیلی کے تیل وغیرہ وغیرہ ہیں۔ گنگوہی صاحب نے خود کو لسانی محاسبہ اور ضابطہ اخلاق سے بالاتر سمجھتے ہوئے جس جاگیر دارانہ ذہنیت کا اظہار کیا ہے ان تمام ملفوظات شریفہ کو با ضابطہ یک جا کر دیا جائے تو ایک رسالہ تیار ہو جائے، جو مغالطات نویسی اور سب و شتم میں گنگوہی صاحب کے پیشہ ورانہ کمال اور قنی مہارت کا منہ بولتا ثبوت ہوگا۔ مگر گنگوہی صاحب جیسے لوگوں سے اس کا کیا شکوہ؟ کیوں کہ جب اللہ و رسول کی شان بھی ان کے سمند قلم کی منہ زوری سے محفوظ نہیں تو کسی

اور کی کیا حیثیت ہے؟۔

ادھر مولانا رام پوری علیہ الرحمہ کی کتاب انوار ساطعہ جب ان کے پیر و مرشد حاجی امداد اللہ مہاجر مکی کی خدمت میں مکہ مکرمہ پہنچی تو انھوں نے اسے ملاحظہ کرنے کے بعد مورخہ ۲۲ شوال ۱۳۰۴ھ مطابق ۱۸۸۶ء کو مولانا رام پوری کو ایک خط لکھ کر کچھ اس طرح اظہار خیال فرمایا :

در حقیقت کتاب کا اصل مضمون اس فقیر اور بزرگان فقیر کے مذہب و شرب کے مطابق ہے، آپ نے خوب لکھا۔ جَزَاكَ اللّٰهُ خَيْرًا (۱)

یہ خیال رہے کہ صاحب انوار ساطعہ مولانا عبد السمیع رام پوری اور صاحب برائین قاطعہ مولوی رشید احمد گنگوہی دونوں حاجی امداد اللہ صاحب مہاجر مکی کے خلیفہ ہیں، حاجی صاحب نے دونوں کو خوب خوب سمجھایا اور ان کے درمیان صلح و مصالحت کی بہت کوشش فرمائی۔ صاحب انوار ساطعہ نے تو اپنے پیر و مرشد کے حکم کے آگے سر تسلیم خم کر دیا۔ مگر گنگوہی صاحب اپنی ضد پراڑے رہے، اور اپنے پیر و مرشد کی ایک نہ مانی۔ جس کا واضح ثبوت یہ ہے کہ برائین قاطعہ آج تک اسی انداز سے چھپ رہی ہے جیسی ابتدا میں لکھی گئی تھی۔

اپنے خلفاء کے درمیان مسلکی اختلاف کی اطلاع پا کر ان کے تصفیہ کے لیے حاجی صاحب نے فیصلہ ہفت مسئلہ کے نام سے ایک مختصر سی کتاب لکھی جو (۱) مولود شریف (۲) فاتحہ (۳) عرس و سماع (۴) نداءے غیر اللہ (۵) جماعت ثانیہ (۶) امکان نظیر (۷) امکان کذب کے مسائل میں اثبات مسلک اہل سنت پر مشتمل ہے۔ اس فیصلہ ہفت مسئلہ کے ساتھ یہ سلوک ہوا کہ اسے نذر آتش کر دیا گیا۔

اب نذر آتش کرنے کا حادثہ خوبہ حسن ثانی نظامی (درگاہ حضرت نظام الدین اولیا

دہلی) کی زبانی سنئے :

نذر آتش کرنے کی یہ خدمت والدی حضرت خواجہ حسن نظامی کے سپرد ہوئی جو اس وقت گنگوہ میں حضرت مولانا رشید احمد گنگوہی کے یہاں زیر تعلیم تھے۔ لیکن خواجہ صاحب نے جلانے سے پہلے اس کو پڑھا اور جب ان کو وہ کتاب اچھی معلوم ہوئی تو انھوں نے استاد کے حکم کی تعمیل میں آدھی کتابیں تو جلادیں اور آدھی بچا کر رکھ لیں۔

بہر حال اس تاریخی پس منظر کو بیان کرنے کا مقصد اس تاریخی حقیقت کی طرف توجہ دلانا مقصود تھا کہ سنیت اور دیوبندیت کا اختلاف دراصل حاجی امداد اللہ صاحب مہاجر مکی کے خلفاء کے مابین پیدا ہوا اور ان ہی کے درمیان پلا، بڑھا اور پروان چڑھا، اور اس میں دیگر علماء و مشائخ کی شرکت بہت بعد میں ہوئی۔ اور جن مسائل میں اختلاف ہوا، ان میں محفل میلاد سرفہرست ہے۔

لہذا یہ کہنا کہ سنیت اور دیوبندیت کے درمیان اختلاف کا آغاز مولانا احمد رضا بریلوی نے کیا، تاریخ سے ناواقفیت اور جہالت پر مبنی ہے۔

منکرین میلاد نے تب سے اب تک محفل میلاد سے روکنے کی سر توڑ کوششیں کیں مگر عاشقانِ مصطفیٰ ہر دور میں اپنے محبوب ﷺ کی محبت کے گن گاتے رہے اور ان کے نام کا ڈنکا بجاتے رہے اور ان شاء اللہ قیامت تک یہ سلسلہ جاری رہے گا۔

حشر تک ڈالیں گے ہم پیدائشِ مولیٰ کی دُحوم
مثل فارس نجد کے قلعے گراتے جائیں گے

خاک ہو جائیں عدو جل کر مگر ہم تو رضا
دم میں جب تک دم ہے ذکر ان کا سناتے جائیں گے

☆☆☆☆☆

اس مضمون کا بیشتر حصہ علامہ محمد فروز قادری چچا کوئی کے مضمون "الوارساطعہ کے پس منظر سے ماخوذ ہے۔

کچھ کتاب ہذا کے بارے میں

دفع الا وہام فی محفل خیر الامام ﷺ بصورت مثنوی مجوزین میلاد کے لیے ایک بہترین تحفہ ہے اور مانعین کے لئے دعوت فکر۔ حضرت مصنف علیہ الرحمۃ نے نظم اور نثر میں ٹھوس دلائل فراہم کیے جنہیں پڑھ کر ان شاء اللہ عاشقان مصطفیٰ ﷺ کی آنکھیں ٹھنڈی ہوں گی اور قلوب و اذہان راحت و جلا پائیں گے۔

میں محبت گرامی جناب محمد میثم عباس رضوی صاحب سلمہ اللہ کا نہایت مشکور ہوں جنہوں نے یہ کتاب مجھے عنایت فرمائی۔ دوران مطالعہ اسلوب کتاب نے متاثر کیا اور ذہن بنا کہ اس کی جدید ترتیب و تخریج کے ساتھ اشاعت کا اہتمام کیا جائے۔ الحمد للہ شب و روز یکسوئی کے ساتھ جدید ترتیب و تخریج و حواشی کا کام مکمل کیا۔ اکثر عربی عبارات و آیات قرآنیہ و احادیث نبویہ کا ترجمہ تو فاضل مصنف نے خود ہی کر دیا تھا، جو رہ گئیں ان کا ترجمہ بھی شامل کر دیا گیا ہے۔ مصنف کے حواشی کے علاوہ جہاں ضرورت محسوس ہوئی، راقم نے بھی حاشیہ تحریر کیا ہے اور اس کی نشاندہی آخر میں لفظ ”قادر“ سے کر دی ہے۔ قدیم رسم الخط کو جدید میں بدل دیا ہے اور عبارت کو با محاورہ بنا دیا ہے۔ قدیم نسخہ میں پائی جانے والی کتابت کی اغلاط کی اصلاح کر دی ہے، بیشتر جگہ عربی و فارسی عبارات کو اصل کتاب سے چیک کر کے مکمل عبارات کی تکمیل کا اہتمام کر دیا گیا ہے۔

میں علامہ افروز قادری مدظلہ العالی (ساؤتھ افریقہ)، مفتی محمد کاشف رضوی (بنگلور، انڈیا) اور مفتی محمد عاصم صدیقی (نورثی وی، کراچی) اور خاص طور پر جناب میثم عباس رضوی صاحب سلمہ الباری کا بے حد مشکور ہوں جنہوں نے اس کتاب کو حلیہ جدیدہ سے آراستہ کرنے میں تعاون کیا۔ اللہ عز و جل انہیں اس تعاون کی بہترین جزا عطا فرمائے اور اس کتاب کو ہم سب کے لئے وسیلہ بخشش بنائے۔ آمین بجاہ النبی الامین ﷺ

طالب دعا : محمد ثاقب رضا قادری ضیائی

بسم اللہ الرحمن الرحیم

- کر کے مالک کا شکر پڑھ کے درود * کرتا ہوں ذکر محفل مولود
- مومنو یاں ادب سے آؤ تم * عطر خلعت بسا کے لاؤ تم
- ذکر خیر الوری کی محفل ہے * مولد مصطفیٰ کی محفل ہے
- محفل اس شہداء ذی حشم کی ہے * محفل اس شافع اُمم کی ہے
- پھیلا آفاق میں ہے جس کا نور * اسی نور خدا کا ہے مذکور
- ہو گی جن سے نجات عالم کی * ہے خوشی ان کے خیر مقدم کی
- جن کو سب انبیاء نے مانا ہے * ان کے مولد کا شادیاں ہے
- جہاں یہ ذکر خیر پاتے ہیں * لے کے رحمت فرشتے آتے ہیں
- پڑھتے کثرت سے ہیں درود اس میں * کیوں نہ رحمت کا ہو درود اس میں
- عشق ہے جن کو ذکر حضرت سے * دوڑے آتے ہیں یاں محبت سے
- آؤ آداب سے مسلمانو! * شان اپنے نبی کی پہچانو
- وصف حضرت کا جان سے دل سے * سنو آ کر زبان بیدل سے

اثبات ذکر ولادت شریف از قرآن و حدیث

- یہ بیان مصطفیٰ سے ثابت ہے * خاص خیر الوری سے ثابت ہے
 - آپ نے ذکر اپنے مولد کا * خود صحابہ میں شرح فرمایا
- قال رسول اللہ صلی اللہ علیہ وآلہ وسلم اِنِّیْ عِنْدَ اللّٰهِ مَكْتُوبٌ خَاتِمُ النَّبِیِّیْنَ وَاِنَّ اَدَمَ لَمُنْجِلٌ فِیْ طِیْنَتِهِ وَ سَاخِبُكُمْ بِاَوَّلِ اَمْرِیْ دَعْوَةُ اِبْرٰهیمَ وَ بَشَارَةُ عِیْسٰی وَ رَوْیَا اُمِّی الْتِیْ رَاَتْ حِیْنَ

وَضَعْتَنِي وَفَدَّ خَرَجَ لَهَا نُورًا أَضَاءَ لَهَا مِنْهُ قُصُورُ الشَّامِ [1]

- قسطلانی نے یوں کیا ترقیم • کہ یہ فرماتے ہیں رسول کریم
تھی نہ جب روح تن میں آدم کے • مجھ کو ختم المرسل لکھا تب سے
اے صحابہ تمہیں خبر دوں میں • حال اول کا کھوتا ہوں میں
میں وہی ہوں دعاے ابراہیم • جس کی قرآن [2] میں ہے خبر ترقیم
وہی عیسیٰ [3] کی میں بشارت ہوں • وہی احمد میں ذی شرافت ہوں
جب ہوا میں باذن حق پیدا • عجب ایک جلوہ نور کا پھیلا
روشنی ہو گئی تمام اس سے • ہوئے روشن قصور شام اس سے
دیکھو ذکر ولادت مقبول • خاص خیرالوری سے ہے منقول
اس کے راوی ہیں یہ اولی الابصار • ابن حبان و حاکم و بزار
اور دانائے علم ربانی • احمد و بیہقی و طبرانی
ایسے ایسے محدثین فحول • کرتے ہیں اس حدیث کو منقول
اب ذرا پڑھ کے تم کلام اللہ • دیکھو اپنے نبی کا شوکت و جاہ
آپ فرماتا ہے خداے کریم • خاص قرآن میں یہ ذکر عظیم

[1] مسند احمد، حدیث: ۱۶۵۲۵، مستدرک للحاکم: ۳۱۴۰، تہذیب الکبیر للطبرانی: ۱۵۰۳۲، دلائل النبوة للبیہقی: جلد ۱، ص ۲۰، شعب الایمان: ۱۳۷۳، مسند ابن حبان: ۶۱۵۰

[2] یعنی پارہ الم کے رکوع ۵ میں: اے رب ہمارے بھیج ان میں رسول ان ہی میں کا، پڑھے ان پر آیتیں تیری اور کھادے ان کو کتاب اور حکمت۔ [ربنا وابعث فیہم رسولا منہم ینزلوا علیہم الینک و یعلمہم الکتب و الحکمۃ] پارہ، البقرہ: ۱۲۹

[3] پارہ 28 سورہ صف میں ہے کہ عیسیٰ ابن مریم نے کہا اے نبی اسرائیل بے شک میں اللہ کا رسول ہوں تمہاری طرف، تصدیق کرنا ہوں تو رہے کی اور خوشخبری سنا ہوں میں ایک رسول کی کہ آئے گا وہ میرے بعد، امام ان کا احمد ہے ۱۲ [قال عیسیٰ ابن مریم یتٰی اسرائیل انّی رسول اللہ الیکم مصدقا لما ینبئ من التورۃ و مبشرا بالرسول یتٰی من بعدی اسمہ احمد] پارہ 28، التہذیب: 6

لَقَدْ جَاءَكُمْ مِنَ اللَّهِ نُورٌ [۱]

یعنی احمد ہوا جو پیدا ہے • کو یا اک نور تم پہ آیا ہے
دوسری جا وہ خداے غفور • کرنا اس ڈھنگ سے ہے یہ مذکور

لَقَدْ جَاءَكُمْ رَسُولٌ مِنْ أَنْفُسِكُمْ [۲]

تم میں آیا ہے یہ رسول کریم • مومنوں کے لیے رؤف و رحیم
افترض ایسی ہیں بہت امثال • آیا قرآن میں جا بجا یہ حال
ہم جو کرتے ہیں محفل میلاد • اس سے ہے بس یہی ہماری مراد
یعنی دنیا میں آپ یوں آئے • آپ تشریف اس طرح لائے
آپ کے ساتھ آیا ایسا نور • ہو گیا نور سے جہاں معمور
دیکھو انصاف کر کے ایمان سے • ہے یہ ثابت حدیث و قرآن سے
جس کا ماخذ کتاب و سنت ہو • کہو کیوں کر وہ ذکر بدعت ہو

[۱] یہ آیت رکوع ۳ سورہ مائدہ میں ہے یعنی تحقیق آیا تمہارے پاس اللہ کی طرف سے نور۔ اس آیت میں کبار مفسرین نے "نور" سے ذات مصطفیٰ ﷺ مراد لی ہے۔ چنانچہ کچھ قول فیض خدمت ہیں: تفسیر جلالین میں ہے: "حوالہ الہی ﷺ یعنی نور سے مراد نور محمد ﷺ ہے۔" [تفسیر جلالین ص ۷۷ مطبوعہ آج المطابع، دہلی] تفسیر صاوی میں ہے: "قولہ حوالہ الہی ای بھی نور لانا نہ نور البصائر و بعدھا المرشد اولاً نہ اصل کل نور حسی و معنوی۔ یعنی اللہ عز و جل نے اس آیت میں حضور ﷺ کو نور اس لیے فرمایا کہ حضور بصائر کو نورانی کرتے ہیں اور کامیابی کی طرف ہدایت دیتے ہیں اور حضور ﷺ ہر حسی اور معنوی نور کی اصل ہیں۔" [تفسیر صاوی حاشیہ جلالین ج ۱ ص ۲۵۸ مطبوعہ مصطفیٰ البابی مصر] تفسیر بیضاوی میں ہے: "قولہ یرید بالنور محمد۔ یعنی مفسرین کا ایک قول یہ بھی ہے کہ یہاں نور سے مراد محمد ﷺ ہیں۔" [تفسیر بیضاوی ج ۲ ص ۷۷۷ مطبوعہ دار الفکر بیروت]۔ کاوری۔

[۲] تحقیق آیا تمہارے پاس رسول تمہیں میں کا۔ یہ آیت سورہ توبہ کے آخر میں ہے۔ ۱۲ [پارہ ۱۱، التوبہ: ۱۲۸]

فائدہ : اگر کوئی یہ کہے کہ ان دلائل سے اس ذکر کی اصلیت بلا شک ثابت ہوئی اور نیز اس دلیل سے کہ حضرت کا پیدا ہونا البتہ بڑی نعمت ہے اور نعمت کا شکر کرنا اور ذکر کرنا قرآن سے ثابت ہے: **وَادْكُرُوا نِعْمَةَ اللَّهِ عَلَيْكُمْ** [۱] اور دوسری جگہ ارشاد ہوا ہے: **وَأَمَّا بِنِعْمَةِ رَبِّكَ فَحَدِّثْ** [۲] لیکن ہم نہیں جانتے کہ قیوہ بالائی محفل میلاد کی کہاں سے نکالی ہیں؟؟؟

ہم جواب دیتے ہیں کہ ان سب چیزوں کی اصل قرآن میں ہے، زینت محفل اور تقسیم شیرینی کے منع نہ ہونے پر یہ آیت صریح دلیل ہے :

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ

[۳]

اس آیت کریمہ کے عموم الفاظ سے ثابت ہوا کہ تجل اور زیبائش کرنا اور طیبات رزق یعنی عمدہ کھانے کی چیز خود کھانا دوسرے کو کھلانا کسی وقت میں حرام نہیں؛ لیکن ہر وقت تو کوئی شخص یہ امور نہیں کر سکتا البتہ مواقع فرحت و سرور میں کرتے ہیں اور حضرت ﷺ کے ذکر مقدم شریف سے بہتر کون سا فرحت و سرور کا موقع ہوگا!۔

مولوی اسحاق صاحب مائت مسائل صفحہ ۳۱ میں لکھتے ہیں :

و فی الواقع فرحت مثل فرحت ولادت آنحضرت ﷺ در دیگر امر نیست۔

الخ [۴] (حدود مسائل ترجمہ ۱۲۲ مسئلہ ۳۲ مطبوعہ دارجم الہندی، کراچی)

بھلا اگر ایسے موقع فرحت و سرور میں تجل کرنی اور طیبات رزق کے استعمال

[۱] ذکر و لغت الہی کا جو تہوار ہے لو پر ہے۔ [پارہ ۴، ص ۱۰۳]

[۲] اپنے پروردگار کی نعمت کا بیان کر۔ [پارہ ۴، ص ۱۱۰]

[۳] کہہ، کس نے حرام کی زینت اللہ تعالیٰ کی جو نکالی ہے اپنے بندوں کے واسطے اور پاکیزہ رزق۔

[پارہ ۸، الاعراف: ۳۲]

[۴] اور حقیقت میں حضور ﷺ کی ولادت شریفہ کی خوشی جیسی خوشی کسی اور کام میں نہیں۔

کرنے کو کوئی شخص حرام کہے، کس قدر جرأت کرتا ہے کہ جس کو اللہ تعالیٰ نے حرام نہیں کیا وہ حرام کرتا ہے۔

وَمَنْ أَظْلَمُ مِمَّنِ افْتَرَى عَلَى اللَّهِ الْكَذِبَ [۱]

صاحب درمختار نے مسائل شتی میں اس آیت سے دلیل پکڑی ہے، اور کہا ہے کہ تجل یعنی زیبائش مستحب ہے اور اللہ تعالیٰ نے زینت کو اپنے کلام قل من حرم زینۃ اللہ سے مباح کیا اور فتاویٰ عالمگیری کی جلد خامس باب الزینۃ میں مرقوم ہے :

وَيَجُوزُ لِلْإِنْسَانِ أَنْ يَتَّسِفَ فِي بَيْتِهِ مَا شَاءَ مِنَ الثِّيَابِ الْمُتَّخِذَةِ

مِنَ الصُّوفِ وَالْقُطُنِ الْمَصْبُوعَةِ وَغَيْرِهَا وَالْمُنَقَّشَةِ وَغَيْرِهَا [۲]

اور امام نووی کے استاد حافظ ابوشامہ نے کہا :

مَا يُفْعَلُ فِي الْيَوْمِ (کل عام) الْمَوَافِقِ لِيَوْمِ مَوْلِدِهِ صَلَّى اللَّهُ

عَلَيْهِ وَآلِهِ وَسَلَّمَ مِنَ الصَّدَقَاتِ (وَالْمَعْرُوفِ) وَإِظْهَارِ الزَّيْنَةِ

وَالسُّرُورِ فَإِنَّ ذَلِكَ مَعَ مَا فِيهِ مِنَ الْإِحْسَانِ (لِلْفُقَرَاءِ) مُشْعِرٌ

بِمُحَبَّةِ (النَّبِيِّ) صَلَّى اللَّهُ عَلَيْهِ وَسَلَّمَ وَتَعْظِيمِهِ فِي قُلُوبِ فَاعِلِ ذَلِكَ

وَشُكْرِ اللَّهِ عَلَى مَا مَنَّ بِهِ مِنْ إِبْجَادِ رَسُولٍ

[۱] اس سے زیادہ ظالم کون جو افترا کرے اللہ تعالیٰ پر جھوٹ (کا)۔ [پارہ ۲۸، القنفذ: ۷] یعنی وہ سب سے زیادہ ظالم ہے جو جھوٹا حکم شرعی بیان کرے، حرام اس (کام) کو کہتے ہیں جس کے فاعل (یعنی کرنے والے) کو عذاب ہو جب ان امور کو حرام کہا تو یہ معنی ہوئے کہ اللہ تعالیٰ ان کو عذاب کرے گا حالانکہ اللہ تعالیٰ نے ان پر عذاب کرنے کی خبر نہیں دی۔ بلکہ یہ فرمایا ہے کہ جس نے حرام کیا زینت اللہ کو، پس حرام کہا اس کا افترا ہے اللہ پر نیز مقابلہ ہے آئے قرآنی کا لا تحرموا الطيبات ما احل الله لكم ولا تعبدوا یعنی مت حرام کرو عہدہ لہذا فی چیزوں کو جن کو حلال کیا ہے اللہ نے واسطے تمہارے اور مت حد سے بڑھو۔ [پارہ ۷، المائدہ: ۸۷]

[۲] درست ہے آدمی کو کہ پچادے اپنے گھر میں جو چاہے کپڑے پشمینہ کے یا روئی کے رنگین ہوں یا سادہ لکڑی دار ہوں یا بے لکڑی۔ ۱۲ (فتاویٰ ہندیہ، جلد ۵، ص ۲۲)

اللہ صَلَّی اللہ عَلَیْہِ وَسَلَّم [۱]

اور نیز جمع کرنا اسباب کا اور کھانا کھانا یا شیرینی بانٹنا اور محفل سجانا یہ سب فرحت اور سرور کا سامان ہے اور فرحت ساتھ حصول رحمت الہی کے کرنا قرآن شریف سے ثابت ہے :

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا [۲]

اور آنحضرت ﷺ خود رحمت ہیں اور آپ کا دنیا میں تشریف لانا رحمت ہے :

وَمَا أَرْسَلْنَاكَ إِلَّا رَحْمَةً لِّلْعَالَمِينَ [۳]

اور جبکہ آپ کا تشریف لانا اس عالم میں اور پیدا ہونا رحمت ہوا اور موجب کمال عظمت ٹھہرا تو اس تشریف آوری کو عظیم جاننا اور جس وقت یہ ذکر آئے تعظیم و آداب کھڑے ہو کر درود و سلام یا مدح و مناقب پڑھنا اس میں رسول اللہ ﷺ کی تعظیم ہے اور تعظیم آپ کی ثابت الاصل ہے۔

قَالَ اللَّهُ تَعَالَى : 'وَتُعَزِّرُوهُ وَتُوَقِّرُوهُ' . قَالَ ابْنُ عَبَّاسٍ فِي

تَفْسِيرِ تُعَزِّرُوهُ أَيْ تُجَلِّوْهُ وَقَالَ الْمُبَرِّذُ فِيهِ أَيْ تَبَالِغُوا فِي تَعْظِيمِهِ وَ

قُرِئَ تُعَزِّرُوهُ مِنَ الْعِزِّ كَذَا فِي الشِّفَاءِ وَقَالَ اللَّهُ

[۱] جو کچھ کہا جاتا ہے تاریخ ولادت ﷺ میں صدقات اور زبائش اور خوشی ایسی یہ کام باوجود یہ کہ اس میں بھلائی ہے ایک اور بھی فائدہ ہے کہ فردیتا ہے کہ اس کے دل میں محبت اور تعظیم رسول کی ہے اور یہ کہ اس نے اللہ تعالیٰ کا شکر ادا کیا جو اس نے ہم پر احسان کیا ہے کہ ایسا رسول ہماری ہدایت کو بھیجا۔ [انجاء الطالبین، جلد ۳، ص: ۳۱۳، نزل الہدی والمرشاد، جلد ۱، ص: ۳۶۵]

قال الله تعالى لقد من الله على المؤمنين اذ بعث فيهم رسولا۔ [بے شک اللہ کا بڑا احسان ہوا مسلمانوں پر کہ ان میں انہیں میں سے ایک رسول بھیجا۔ پارہ ۴، ال عمران: ۱۶۳]

[۲] تم فرماؤ اللہ ہی کے فضل اور اس کی رحمت اور اسی پر چاہیے کہ خوشی کریں۔ [پارہ ۱۱، یونس: ۵۸]

[۳] اور ہم نے تمہیں نہ بھیجا مگر رحمت سارے جہان کے لیے۔ [پارہ ۱۷، الانبیاء: ۱۰۷]

تَعَالَى: وَمَنْ يُعْظِمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ [۱]

اور واضح ہو کہ آنحضرت ﷺ معظم شعائر اللہ میں ہیں چنانچہ حضرت شاہ ولی اللہ کی کتاب حجۃ اللہ البالغہ کے صفحہ ۷۰ مطبوعہ بریلی میں یہ مضمون تصریحاً مرقوم ہے۔ [۲]
اور منیہ کی شرح کبیر میں ابراہیم حلبی نے لکھا ہے :

وَنَحْنُ أَمْرُنَا بِتَعْظِيمِ الْأَنْبِيَاءِ وَتَوْقِيرِهِمْ [۳]

اور شفاعیاض میں ہے :

وَأَجِبْ "عَلَى كُلِّ مُؤْمِنٍ" عِنْدَ ذِكْرِ النَّبِيِّ ﷺ أَنْ يَتَوَقَّرَ وَ

يَاخُذْنِي هَيْبَتِهِ وَاجْلَالِهِ انتہی۔ [۴] ملخصاً

اور شک نہیں اس میں کہ یہ قیام جو مروج ہے مخمل مولد شریف میں اس میں تعظیم اور اجلال ہے رسول اللہ ﷺ کا اور اسی واسطے صاحب تفسیر روح البیان نے سورہ فتح میں لکھا ہے :

وَمِنْ تَعْظِيمِهِ ﷺ عَمَلِ الْمَوْلِدِ الْخ [۵]

[۱] فرمایا اللہ تعالیٰ نے جو لوگوں کی مولد قیر کرو۔ [پارہ ۲۶، صفحہ ۹۰] ابن عباس رضی اللہ عنہما نے لکھا : "تقرودہ" کی تفسیر میں کہا کہ اس کے معنی یہ ہیں کہ اجلال اور بزرگی کرو اس کی اور کہا نیز ذہن نے کہ بالانہ کرو اس کی تعظیم میں اور بعض کاریوں نے اس طرح بھی پڑھا ہے کہ تقرودہ کی واؤ مہملہ کو واؤ مجرہ پڑھا ہے یعنی تقرودہ۔ یہ عزت سے نکلا ہے یعنی اس کی عزت کرو، یہ سب کتاب شفاء (قاضی عیاض) میں ہے۔ (شفاء جلد ۲، ص ۳۵) اور فرمایا اللہ تعالیٰ نے جو تعظیم دے اللہ تعالیٰ کی شانوں کو جس حقیقی یہ دلوں کی پرہیزگاری سے ہے [پارہ ۱۷، صفحہ ۳۲] ۱۲ منہ

[۲] حجۃ اللہ البالغہ، باب شعائر اللہ کی تعظیم کے بیان میں، صفحہ ۱۲۷، مطبوعہ مکتبہ رحمانیہ، لاہور

[۳] صفحہ ۳۰۳ میں ہے کہ ہم حکم کئے گئے ہیں غیروں کی تعظیم مولد قیر کے واسطے۔

[۴] ہر مسلمان پر یہ واجب ہے کہ جب نبی ﷺ کا ذکر ہو تو قیر کرے اور دل میں ان کی ہیبت اور بزرگی
۱۷۷ (القاء جلد ۲، ص ۴۹ ملخصاً)

[۵] یعنی حضرت ﷺ کی تعظیم میں یہ بات داخل ہے کہ آدمی مولد شریف کیا کرے۔ (تفسیر روح البیان، جلد ۱۳، ص ۲۱)

اب اگر کوئی یہ کہے کہ واقعی ان سب امور کی اصلیت دین سے ثابت ہے لیکن بہ بیت کذائی اور صورت مجموعی حضرت کے وقت نہ تھی۔ ہم کہتے ہیں کہ جس چیز کی اصلیت ثابت ہو وہ کسی بیت مباح کے لاحق ہونے سے ممنوع نہیں ہو سکتی۔ چنانچہ حضرت شاہ ولی اللہ دہلوی نے رسالہ اغتباہ کے مقدمہ میں اس کو تحقیق کیا ہے :

باید دانست کہ یکی از نعم خدا تعالیٰ بر امتہ مصطفویہ علی صاحبہا الصلوٰۃ والتسلیمات آنست کہ تا امروز سلسلہہ ایشاں تا حضرت پیغمبر ﷺ صحیح و ثابت است و اگر چہ اوائل امت را بہ او اخرا مت در بعض امور اختلاف بودہ است پس صوفیہ صافیہ ارتباط ایشاں در زمن اول بصحبت و تعلیم و تادب بآداب و تہذیب نفس بودہ است نہ بخرقہ و بیعت و در زمن سید الطائفہ جنید بغدادی رسم خرقہ ظاہر شد و بعد ازاں رسم بیعت پیدا گشت و ارتباط سلسلہ بہیہ ایں امور متحقق است و اختلاف صور ارتباط ضرر نمی کند و خرقہ و بیعت را اصلہ ہست۔ از سنت سنہ اما خرقہ پس اصلش الباس آنحضرت است صلی اللہ علیہ وسلم عمامہ را بہ عبد الرحمن بن عوف در وقتیکہ امیر لشکر گرداوند۔ و اما بیعت پس وجود آں و اعتبار بآن از آنحضرت صلی اللہ علیہ وسلم مستفیض یقینی است کما لا یخفی و علمائے کرام ارتباط ایشاں در زمن اول با سماع احادیث و حفظ آں در دعا قلب بود بعد ازاں تصنیف کتب و قراۃ و منادلہ و اجازت و ود جادہء آن پیدا شد و ارتباط سلسلہ بہمہ نوع ایں امور صحیح است و اختلاف صور را اثری نیست الی آخرہ۔ [۱]

[۱] جانتا چاہیے کہ اللہ تعالیٰ کی جو نعمتیں اس امت محمدی پر ہیں ان میں سے ایک یہ ہے کہ سلسلوں کا ربط آنحضرت ﷺ تک صحیح و ثابت ہے اگرچہ بعض امور میں اوائل امت اور اوخر امت

اس کے علاوہ فتاویٰ عالمگیریہ کی جلد خامس باب آداب المسجد والمصنف میں ہے:

لَا بَأْسَ بِكِتَابَةِ اسْمِ السُّورِ وَعَدَدِ الْآيِ وَهُوَ إِنْ كَانَ إِحْدَاثًا
فَهُوَ بِدْعَةٌ حَسَنَةٌ وَكَمْ مِنْ شَيْءٍ إِحْدَاثًا وَهُوَ بِدْعَةٌ حَسَنَةٌ۔
[۲]

اور احیاء العلوم کی جلد اول بیان کتابت قرآن میں ہے :

وَلَا يَمْنَعُ ذَلِكَ مِنْ كَوْنِهِ مُحَلَّنًا فَكَمْ مِنْ مُحَدَّثٍ حَسَنٍ
[۳] اور

صاحب کبیری نے تحقیق تلفظ بالنیت میں لکھا ہے :

وَهَذِهِ بِدْعَةٌ لَكِنَّ عِلْمَ النَّقْلِ وَكَوْنَهُ بِدْعَةٌ لَا يُنَافِي كَوْنَهُ

(بقیہ حاشیہ صفحہ ۲۶۔۔۔) میں اختلاف ہوا ہو تو حضرات صوفیہ صافیہ جو بول زمانہ میں ہوئے ہیں تو ان کا ارتباط صحبت اور تعلیم اور شمس کی تہذیب کے آداب سے مودب ہونے سے تھا۔ اس وقت خرقہ اور بیعت نہ تھی اور سیدہ طاہرہ حضرت جلیلہ بغدادی قدس سرہ کے زمانہ میں خرقہ کی رسم ظاہر ہوئی اور بعد اس کے بیعت کا دستور جاری ہوا اور ارتباط ان امور کے سلسلہ و روشن کا تحقق یعنی صحیح و ثابت ہے اور ارتباط یعنی رابطے کی صورتیں مختلف ہیں ان سے کچھ ضرورتیں۔ اور خرقہ اور بیعت کی اصل ہے سمیت سنیہ تو خرقہ کی اصل تو لباس عمامہ ہے کہ آنحضرت ﷺ نے حضرت عبدالرحمن بن عوف کو عطا فرمایا تھا جب ان کو امیر مقرر کیا تھا اور بیعت کی اصل خود آنحضرت ﷺ سے مستقیض اور متواتر یعنی ہے کچھ پوشیدہ نہیں۔ پس زمانہ بول میں علمائے کرام کا ارتباط حدیثیں سننے اور ان کو اپنے دل میں محفوظ کرنا تھا اس کے بعد کتابیں تصنیف ہوئیں اور قرآنہ متادلہ اور اجازت اور وجہات جاری ہوئی اور سلسلوں کا ارتباط ان سب امور میں صحیح ہے اور صورتوں کے اختلاف کا اس میں کچھ مضائقہ نہیں۔ (انباہ فی سلاسل الولیاء جلد ۲، ص ۲۳، اور وہ ضیاء السنۃ، ص ۱۵۱)

[۲] قرآن میں صورتوں کا نام اور آیتوں کا شمار لکھ دینے میں مضائقہ نہیں یہ اگرچہ نئی بات ہے لیکن اچھی ہے اور بہتری نئی نئی چیزیں اچھی ہوتی ہیں یعنی ان کو بدعت حسنہ کہتے ہیں۔ [۲] فتاویٰ حندیہ جلد ۵، ص ۷۲

[۳] اور نئی بات ہونے کے بسبب یہ منع نہیں ہے۔ بہتری نئی باتیں اچھی ہوتی ہیں [۲] احیاء العلوم جلد ۱، ص

حَسَنًا لِّقَصْدِ اجْتِمَاعِ الْعَزِيزَةِ عَلَى مَا أَشَارَ إِلَيْهِ فِي الْهَدَايَةِ وَ

صَرَّحَ بِهِ فِي التَّجْنِيسِ وَ هَذَا هُوَ الْمُخْتَارُ [۱]

پس معلوم ہوا کہ ہر امر جدید قبیح و ضلالت نہیں ہوتا ورنہ یہ مدرسوں کی ہیئت کذائی یعنی گردآوری (چاردیواری) چندہ اور فقہ پڑھانے والوں کو تنخواہ مقرر کرنا اور تعین کتب صرف و نحو و منطق وغیرہ جو ہرگز یہ امور حدیث قرون ثلاثہ سے بایں صورت مجموعی تعلیم دین کے واسطے ثابت نہیں بالکل ضلالت اور موجب عذاب ہوتے۔ حاشا وکلام حق اور تحقیق صحیح یہ ہے کہ جو امر جدید مخالف دین ہو یعنی اس سے کوئی حکم کتاب و سنت کا ٹوٹتا ہو وہ بدعت ضلالت ہے ورنہ محمود اور حسن ہے۔

سیرت حلبی وغیرہ میں ہے :

قَالَ الشَّافِعِيُّ قَدَسَ اللَّهُ سِرَّهُ مَا أُحْدِثَ وَ خَالَفَ كِتَابًا أَوْ سُنَّةَ

أَوْ اجْتِمَاعًا أَوْ أَثَرًا فَهُوَ الْبِدْعَةُ الضَّلَالَةُ وَ مَا أُحْدِثَ مِنَ الْخَيْرِ وَ لَمْ

يُخَالَفَ مِنْ ذَلِكَ فَهُوَ الْبِدْعَةُ الْمَحْمُودَةُ [۲]

اور احیاء العلوم کی جلد دوسری صفحہ ۷۲ مطبوعہ نولکشور میں ہے :

إِنَّمَا الْمَحْدُورُ بِدْعَةٌ "تَرَاغُمُ سُنَّةَ مَا مَوْزَا بِهَا" [۳]

اور یہی بیان ہے علامہ عینی شارح بخاری اور ابوشکور سالمی اور شارح درمختار اور

[۱] اور یہ یعنی نیت نماز کی زبان سے کہنا بدعت ہے لیکن متقول ہوا اس کا دین میں اور بدعت ہوا اس کا نہیں نقصان کرنا چھا ہونے کو واسطے ارادہ و دل جتنی کے جیسا کہ اشارہ کیا ہے اس طرف ہدایہ میں اور صاف لکھا ہے تجنیس میں اور یہی پسند اور مختار ہے ۱۲

[۲] جو بات نئی نکالی گئی اور وہ کتاب اللہ، حدیث یا اجماع یا قول صحابہ کے مخالف ہوئی تو وہ بدعت گمراہی ہے اور جو نئی بات خیر نکالی گئی اور کسی کو ان (یعنی قرآن، حدیث، اجماع، اقوال صحابہ) میں سے مخالفت نہیں جلتو وہ بدعت محمود پسندیدہ ہے ۱۲

[۳] اسی بدعت کا اندیشہ ہے جو کسی سنت حکم کو پامال کر دے یا منادے۔ (احیاء العلوم، جلد ۲ ص ۱۳۱ ملخصاً)

صاحب مجمع البحار وغیرہم جمہور امت محمدیہ کا اور اہل اسلام نے اجماع کیا ہے اس بات پر کہ جو امر جدید ایسا ہو کہ اس میں خیر ہوئی ہے وہ بالاتفاق جائز بلکہ مستحسن ہے چنانچہ سیرت حلبی وغیرہ کتب دین میں اس کی تصریح موجود ہے اور شیخ ابن حجر نے لکھا ہے :

وَعَمَلُ الْمَوْلِدِ وَاجْتِمَاعُ النَّاسِ لَهُ كَذَلِكَ .

یعنی یہ محفل کرنی مولد شریف کی اسی قسم کے امور جدیدہ سے ہے کہ جس کے جواز پر اتفاق ہے۔

اور باقی تحقیق بدعت کی درباب قیام نثر میں بطور فائدہ کے مذکور ہوگی۔
یہ بھی جان لینا چاہیے کہ ان امور پر جو لوگ اعتراض کرتے ہیں یہ امور ایسے ہیں کہ یا ان کا مسنون ہونا خود ثابت ہے یا ایسے ہیں کہ ان کا شرعاً منع ہونا ثابت نہیں پس وہ بھی جائز اور مباح ہیں بحسب قاعدہ اصول کے جس کو شامی اور ابن ہمام وغیرہ نے بیان کیا ہے :

الْمُخْتَارُ عِنْدَ الْجُمْهُورِ مِنَ الشَّافِعِيَّةِ وَالْحَنَفِيَّةِ إِنَّ الْأَصْلَ فِي الْأَشْيَاءِ الْإِبَاحَةُ . [۱]

اس قاعدہ کے علاوہ کچھ کچھ ان امور کا بیان جدا گانہ بھی مولف نے اشعار آئندہ میں بیان کیا ہے اور یہ بھی معلوم ہو کہ اس عاجز کا یہ ارادہ تھا کہ بعض باتیں جو اس مثنوی سے متعلق ہیں ان کو حاشیہ میں لکھے لیکن اس میں بعض خرابیاں معلوم ہوئیں، ناگزیر یہ مصلحت ٹھہری کہ جس مقام پر کوئی فائدہ یا نقل عبارت سلف منظور ہو وہ اسی مقام پر اشعار مثنوی کی ذیل میں عبارت نثر لکھ کر بطور فائدہ عین متن میں درج کیا جائے۔

[۱] ائمہ حنفیہ و شافعیہ کے نزدیک مختار قول یہ ہے کہ تمام اشیاء میں اصل اباحت ہے۔ (مرقاۃ المفاتیح، کتاب الاطعمہ، جلد ۸، ص ۵۷ مطبوعہ المکتبۃ الخیریہ کوئٹہ)

بعض کہتے ہیں مولد شریف مجمع میں پڑھنا منع ہے۔

- یہ بیان گر کیا مجالس میں • کہو کیا عیب آ گیا اس میں
- مومنوں کا ہے اجتماع حرام • یا ہے ذکر نبی میں تم کو کلام
- خیر ہے [۱] مومنوں کی جمعیت • ذکر حضرت [۲] ہے موجب رحمت
- پڑھنا مجمع میں جانو سنت تم • ہے شیر اس طرف ساخبر کم [۳]

بیان تقسیم شیرینی

- سب میں تقسیم اگر مٹائی ہوئی • تم کہو اس میں کیا برائی ہوئی
- کرتے ہیں یوں روایت اہل تمیز • رکھتا [۲] مومن ہے دوست شیریں چیز
- وہ نبی جو خدا کے تھے محبوب • شہد و شیرینی ان کو تھی مرغوب

[۱] دیکھو نماز میں ایک آدمی کو ایک نماز کا ثواب ملتا ہے اور جب دو ہو گئے ستائیس درجہ بڑھ جاتے ہیں اور جس قدر زیادہ ہوں اس قدر اللہ تعالیٰ کو زیادہ محبوب ہیں اور صمن عین میں صحاح ستہ سے کہ عبدالجبار المسلمین دعا قبول ہوتی ہے۔ ۱۲

[۲] اس واسطے کہ تَنْزِيلُ الرَّحْمَةِ بِحَدِّ ذِكْرِ الصَّالِحِينَ (کشف المصابیہ جلد ۱، ص ۱۷۷) اس واسطے کہ تَنْزِيلُ الرَّحْمَةِ بِحَدِّ ذِكْرِ الصَّالِحِينَ (کشف المصابیہ جلد ۱، ص ۱۷۷) یعنی ذکر صالحین کے وقت رحمت اترتی ہے اور حضرت نو سید اہلین ہیں۔ صلی اللہ علیہ وسلم آپ کے ذکر میں رحمت کا نزول بدرجہ اولیٰ ہوتا۔ ۱۲

[۳] اس مثنوی (کے) شروع میں جو حد ہے اس میں یہ لفظ سَاخِبَرُ نَحْم ہے اس میں ضمیر جمع مخاطب کی موجود ہے معلوم ہوا کہ حضرت نے جمعیت کے سامنے حال ولادت شریف بیان کیا۔ ۱۲

[۴] روح البیان کی دوسری جلد صفحہ ۹ میں ہے کہ رسول اللہ ﷺ نے فرمایا تحقیق مومن شیریں ہے وہ شیرینی کو دوست رکھتا ہے۔ ۱۲

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ الْحُلُوءَ وَالْعَسَلَ

[۱]۔ رواہ البخاری۔

ایسی محبوب چیز [۲] کا دینا • ہے ثواب عظیم کا لینا
 ہے حدیث صحیح میں آیا • سید المرسلین نے فرمایا
 مومنو تم عذاب [۳] سے بچ جاؤ • آدھا ٹرما بھی گر کسی کو کھلاؤ
 اتَّقُوا النَّارَ وَلَوْ بِشِقِّ تَمْرَةٍ [۳]

آدھے خرے میں جب ہو لٹا عذاب • کیوں نہ شیرینی باغنا ہو ثواب [۴]
 ذکر خوشبو مثل عطر و گلاب و لوبان

اور نیا طرفہ ماجرا دیکھو • منع کرتے ہیں لوگ خوشبو کو
 جس سے روح اور دماغ ہوتا رہ • کھل کے دل مثل باغ ہوتا رہ
 دیتی خوشبو ہے زہدِ انفاس • تیز کرتی ہے عقل و ہوش و حواس
 ہے حدیث صحیح میں مذکور • تھے رسول خدا جلاتے بخور

[۱] رسول خدا ﷺ شہد اور مشائخ کو دوست رکھتے تھے، اسے بخاری نے روایت کیا ۱۲ (بخاری، رقم الحدیث: ۵۱۷۰، ۵۱۷۱، ۵۱۷۲، سنن ابی داؤد: ۳۲۲۷، سنن الترمذی: ۱۷۵۳)

[۲] قرآن شریف میں ہے: لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ۔ یعنی تم ہرگز بھلائی اور نیکوئی نہ پاؤ گے جب تک وہ چیز نہ خرچ نہ کرو گے جس کو تم محبوب رکھتے ہو [پارہ ۲، ال عمران: ۱۳]

[۳] آگ سے بچو اگرچہ آدھا چھو ہر آدمی کے۔ یہ حدیث شاہ ولی اللہ نے اسناد صحیح سے اپنی جہل حدیث میں روایت کی۔ (بخاری: رقم الحدیث: ۱۳۲۸، ۵۵۶۳، ۶۰۵۸، ۶۰۷۸، مسلم: ۱۲۸۸، ۱۲۸۹، ۱۲۹۰، سنن النسائی: ۲۵۰۵، ۲۵۰۶)

[۴] قدیم نسخہ میں یہاں کاتب کی غلطی سے "ثواب" کی بجائے "عذاب" لکھا ہے۔ بخاری

كَانَ ابْنُ عُمَرَ إِذَا اسْتَجْمَرَ اسْتَجْمَرَ بِالْأَلْوَةِ غَيْرَ مُطَرَّاةٍ وَ
بِكَافُورٍ يَطْرَحُهُ مَعَ الْأَلْوَةِ ثُمَّ قَالَ هَكَذَا كَانَ يَسْتَجْمِرُ رَسُولُ اللَّهِ
صَلَّى اللَّهُ عَلَيْهِ وَسَلَّمَ. رواه مسلم [۱]

دیکھو خوشبو پسند حضرت ہے • اس کو محبوب رکھنا سنت ہے
ہیں یہ فرماتے مصطفیٰ کہ ہمیں • آئی خوشبو پسند دنیا میں
فِي الْمُنْبَهَاتِ حُبِّ إِلَيَّ مِنْ دُنْيَاكُمْ ثَلَاثٌ: الطِّيبُ وَالنِّسَاءُ وَ
جُعِلَتْ قُرَّةُ عَيْنِي فِي الصَّلَاةِ.
وَقَالَ عَلَيْهِ السَّلَامُ أَرْبَعٌ مِنْ سُنَنِ الْمُرْسَلِينَ: الْخِتَانُ
وَالْتَّعْطُرُ وَالسَّوَاكُ وَالنَّكَاحُ. كَذَا فِي الْمَشْكُوتِ. [۲]

جو جماع ہیں مثل جمعہ و عید • سب میں خوشبو کی آئی ہے تاکید
دعوت حضرت کا پڑھتے ہوں جس جائے • کیوں نہ عطر و گلاب چھڑکا جائے
ذکر جس جائے ہو پیبر کا • کیوں نہ ہو عطر مشک و عنبر کا

[۱] ابن عمر رضی اللہ تعالیٰ عنہما جس وقت خوشبو کی دھوئی لیتے تھے تو 'اگر' خالص کے بغیر ملائے اور چیز کی اور
کبھی 'اگر' کی دھوئی لیتے تھے اور کبھی 'اگر' کے ساتھ کافور بھی ڈالتے اور فرماتے کہ اسی طرح رسول اللہ
ﷺ خوشبو کی دھوئی لیتے۔ (مسلم: رقم الحدیث: ۴۱۸۳)

[۲] منہیات میں ہے کہ مجھ کو تہاوری دنیا میں تین چیزیں محبوب ہوئیں: ایک خوشبو، دوسری عورتیں کہ نسل کی
ترقی کا سبب ہیں، تیسری یہ کہ میری آنکھوں کی روشنی اور نکلی (تازگی) نماز میں ہے۔
[نسائی: ۳۸۷۸، مستدرک: ۱۱۸۲۵، سنن الکبریٰ للبخاری، جلد ۷ ص ۷۸، معنی: عبدالرزاق:
۷۹۳۹، مستدرک للحاکم: ۲۶۲۷]

اور آپ صلی اللہ علیہ وآلہ وسلم نے فرمایا: چار چیزیں غفیریوں کی سنت ہیں: حقہ کرنا اور خوشبو لگانا،
سواک کرنا، نکاح کرنا (۲) کہ ولاد پیدا ہو اور وہ ذکر اللہ کریں اور اسلام کی مدد کریں۔ اس کو ترمذی
نے روایت کیا جیسا کہ مشکوٰۃ میں ہے۔ (ترمذی: ۱۰۸۰، معنی: عبدالرزاق: ۱۰۳۹۰)

اگر کوئی شخص اس محفل میں پھول لے آئے، رد نہ کرنا چاہیے

- رکھے گر کوئی پھول مجلس میں
- کیوں عبث شور کرتے ہو اس میں
- پھول رکھنے میں کیا برائی ہے
- رنگ و خوشبو ہے خوشنمائی ہے
- بوئے خوش تھی پسند طبع رسول
- پھول ہیں بوئے خوش کی اصل اصول
- کل نباتات کے بہار ہیں پھول
- باغ جنت کے یادگار ہیں پھول
- ترمذی کی حدیث پڑھ دیکھو
- ہے یہ حکم آپ کا صحابہ کو
- پھول کو دیکھو کوئی رد نہ کرے
- کیونکہ نکلا ہے پھول جنت سے

إِذَا أُعْطِيَ أَحَدُكُمْ الرَّيْحَانُ فَلَا يَرُدُّهُ فَإِنَّهُ خَرَجَ مِنَ الْجَنَّةِ [۱]

جس سے جنت کی یاد ہو دل میں ● جرم کیا ہے جو رکھیں محفل میں

قیام تعظیمی کا بیان

- کرتے ہیں مفتیان دیں ترقیم
- يَسْتَحَبُّ الْقِيَامُ لِلتَّعْظِيمِ
- اپنے مخدوم پیشوا کے لیے
- اہل دل ہوتے ہیں ادب سے کھڑے
- لاتے تشریف جب نبی کریم
- اٹھ کے دیتی تھیں قاطمہ تعظیم

[۱] جس وقت تم میں سے کسی کو پھول دیا جائے تو چاہیے کہ رد نہ کرے اس واسطے کہ پھول جنت سے نکلا ہے۔

اسے ترمذی نے شمائل میں روایت کیا۔ (ترمذی: ۲۷۱۵، شمائل الحمدیہ للترمذی، ص ۲۵۹)

كَانَ إِذَا دَخَلَ عَلَيْهَا قَامَتْ إِلَيْهِ فَأَخَذَتْ بِيَدِهِ فَقَبَّلَتْ وَاجْلَسَتْهُ
فِي مَجْلِسِهَا وَآمَرَ النَّبِيُّ عَلَيْهِ السَّلَامُ قَوْمًا إِلَى سَيِّدِكُمْ وَأَقْرَهُ
الشَّيْخُ وَلِيُّ اللَّهِ فِي بَيَانِ الْقِيَامِ فِي حُجَّةِ اللَّهِ الْبَالِغَةِ وَاحْتِجَّ بِهِ
الْجَمَاهِيرَ لَا سَحَابَ الْقِيَامِ تَعْظِيمًا كَمَا فِي مَجْمَعِ الْبَحَارِ فَمَا
ذَهَبَ إِلَيْهِ الْبَعْضُ أَنَّهُ كَانَ لِإِعَانَةِ سَعْدٍ وَأَنْزَالِهِ مِنَ الْحِمَارِ ضَعِيفٌ
لَا يُسْمَعُ فِي مُقَابَلَةِ الْجَمَاهِيرِ [۱]

جب شریعت سے ہو چکا معلوم * مستحب ہے قیام بہر قدم
اچھے مولد میں ہیں جو باکریم * یہ بھی سمجھو قدم کی تعظیم
یہی معنی ہیں بس ولادت کے * یعنی آپ اس جہان میں آئے
دار دنیا میں آنا حضرت کا * تھا نہایت جلال و عظمت کا
لکھتے راوی ہیں اُس گھڑی کا حال * کیا حوروں نے آ کے استقبال
تھے فرشتے کھڑے ادب کے ساتھ * تھا ادب سید عرب کے ساتھ
سامنے آمنہ کے تھے جبریل * ذہنی جانب کھڑے تھے میکائیل

[۱] تحقیق رسول خدا ﷺ جس وقت حضرت فاطمہ رضی اللہ عنہا کے پاس جاتے وہ ان کے واسطے کھڑی ہو جاتی تھیں اور حضرت کا ہاتھ پکارتیں اور پوسدیتیں اور ان کو پیٹنے کی جگہ بٹھاتیں۔ نبی ﷺ نے صحابہ کو حکم کیا کہ سردار کے واسطے کھڑے ہو جاؤ۔ (بخاری: ۳۰۳۳، مسلم: ۱۷۶۸، سنن ابی داؤد: ۵۲۱۵، مصنف ابن ابی شیبہ: ۲۶۸۳۰) اور شاد ولی اللہ نے قیام تعلیم کو اپنی کتاب جود اللہ الباقی میں مان لیا اور اس حدیث سے گروہ کے گروہ نے قیام تعلیم کے مستحب ہونے کی دلیل پکڑی ہے۔ جیسا کہ مجمع البحار میں لکھا ہے پھر وہ جو بعض کہتے ہیں کہ حضرت کا قیام کے حکم دینا اس واسطے تھا کہ سعد کی مدد کریں اور حمار کے اوپر سے اترے، ان کا یہ تاویل کرنا ضعیف ہے۔ بحابیر کے مقابلے میں (ایسا قول) نہیں سنا جاۓ۔

لب ہاتف پہ ہر طرف تھی ندا • آج احمد نبی ہوئے پیدا
 جب یہ آوازہ پھیلا دنیا میں • زلزلہ آیا قصر کسریٰ میں
 کیا کعبہ نے سجدہ با کرم • جھک کے سوئے مقام ابراہیم
 آپ کی ذات ازل میں تھی اک نور • اور تجابوں میں نہ با نہ مسطور
 پھر جو اترآ وہ نور دنیا میں • تھا چھپا امہات و آبا میں
 اب وہ نور آیا قطع کر کے حجاب • نکلے بدلی سے جس طرح مہتاب
 حق نے ہم پر کیا بڑا احسان • بھیجا ایسا رسول عالی شان
 حشر تک بھی نہ ہو گا ہم سے ادا • شکر حضرت کی خیر مقدم کا
 الغرض مولد رسول کا حال • پڑھتے ہیں جب بعثت و اجلال
 مصطفیٰ کا جلال و شوکت و فر • ہوتا ہے اہل دیں کے پیش نظر
 پڑھتے ہیں اُس گھڑی درود و سلام • کھڑے ہو کر بعثت و اکرام
 شرک اس میں خدا کے ساتھ نہیں • اور نہ بدعت کا یاں پتا ہے کہیں
 کیا اسی کا ہے شرک و بدعت نام • کھڑے ہو کر پڑھیں درود و سلام
 جس میں حاصل نبی کی عظمت ہو • کہو کیوں کر وہ شرک و بدعت ہو

فائدہ: یہ جو لکھا ہے کہ اس قیام میں بدعت کا کچھ نشان نہیں یہ اس لیے کہ جس مقام پر لفظ بدعت بغیر لفظ حسنہ کے بولتے ہیں اس سے مراد بدعت سیئہ ہوتی ہے۔ چنانچہ ما تہ مسائل مطبوعہ دہلی کے صفحہ ۹۵ میں یہ قاعدہ مولوی اسحاق صاحب نے لکھا ہے اور یہ تحقیق فائدہ سابقہ میں گزر چکی کہ بدعت سیئہ وہ ہے جس سے کوئی حکم قرآن یا حدیث یا اجماع کا ٹوٹتا ہو اور ظاہر ہے کہ اس قیام میں یہ بات نہیں بلکہ اس کا ثبوت

قاعدہ شرعیہ سے علمائے سابقین نے استنباط کیا ہے، اور ابن حجر اور سیوطی وغیرہ بہت اجلہ علماء نے اس کو جائز رکھا ہے۔ اور مائتہ مسائل مذکورہ کے صفحہ ۹۴ میں درباب بدعت نہ ہونے اصطلاحات فقہاء اور علماء کے مذکور ہے :

چیز یکہ مجتہدین و علماء سابقین استنباط فرمودہ باشند پس اور بدعت نتوان گفت
انہی۔

اس سے معلوم ہوا کہ ماسوا علمائے مجتہدین کے اگر علمائے سلف بھی کچھ استنباط کریں وہ بدعت نہیں ہوتا چنانچہ اسی قاعدہ کے موافق مولوی اسحق صاحب نے استنباط کیا ہے اور مسئلہ چہارم مسائل اربعین میں ”رسم چھو چھک“ کو لکھا ہے کہ اگر قیدادائے رسم جہالت کی نیت سے نہ ہو بلکہ اپنی اولاد کی خبر گیری اور نفع رسانی کی نیت سے ہو تو جائز ہے موافق حکم: **وَإِذَا الْقُرْبَىٰ حَقُّهُ** [۱] اور اس کے جواز پر یہ دلیل کافی ہے: **وَأَفْعَلُوا الْخَيْرَ لَعَلَّكُمْ تُفْلِحُونَ**۔ انہی ملخصاً [۲]

جب یہ فوائد معلوم ہو چکے اب معلوم کرنا چاہیے کہ اس قیام میں قاریان مولد درود و سلام پڑھا کرتے ہیں اور کچھ مدح بھی عرب اپنی زبان میں اور نجی اور ہندی اپنی زبان میں اور حاضرین جن کا دل حاضر ہے وہ بھی اس وقت درود پڑھتے ہیں اور ظاہر ہے کہ حضرت کا ذکر اور درود و سلام ذکر اللہ میں داخل ہیں۔

کتاب الشفاء میں ابن عطا سے درباب معنی آیہ کریمہ **وَرَفَعْنَا لَكَ ذِكْرَكَ** [۳] کے روایت ہے کہ جعلتک ذکر من ذکرى فمن ذکرک ذکرنى۔ [۴] یعنی اے محمد ﷺ! میں نے تجھ کو اپنا ذکر کیا، جس نے تجھ کو یاد کیا اس

[۱] اور رشتہ داروں کو ان کا حق دے۔ (پارہ ۱۵، نئی اسرائل ۲۲)

[۲] اور بھلے کام کرو اس امید پر کہ تمہیں بھٹکارا ہو۔ (پارہ ۱۷، النج ۲۲)

[۳] اور ہم نے تمہارے لئے تمہارا ذکر بلند کر دیا۔ (پارہ ۳، الشرح ۱۳)

[۴] الشفاء باب اول، فصل اول، صفحہ ۱۲ مطبوعہ فاروقی کتب خانہ بیرون پور ہرگز مکتان

نے مجھ کو یاد کیا۔

اس سے معلوم ہوا کہ جس نے رسول خدا کو بطور مدح و ثنا کے یا بصدقہ درود و سلام یاد کیا اور ذکر کیا اس نے خدا کا ذکر کیا اور ذکر اللہ ہر طرح جائز ہے، خواہ کھڑے ہو کر کریں خواہ بیٹھ کر۔

کما قال: فَادْكُرُوا اللَّهَ قِيَامًا وَقُعُودًا. [۱] اس آیت سے صاف ثابت ہے کہ ہم کو اللہ کی طرف سے کھڑے ہو کر ذکر کرنے کا اختیار ہے اس لیے یہ ہمارا کھڑے ہو کر درود و سلام پڑھنا کہ بحسب توفیق کتاب الشفاء ذکر اللہ میں داخل ہے اور آیت قرآنی بعموم اس کو شامل ہے۔ کسی طرح بدعت نہیں ہو سکتا۔

بدعت وہ ہے جس کے لیے کچھ بھی سند نہ ہو صریحاً نہ اشارتاً۔ اور یہ بھی یاد رکھنا چاہیے کہ آنحضرت ﷺ نے خاص اسی نئی بات کو منع فرمایا جس کو دین سے مخالفت ہو ہر نئی بات کو منع نہیں فرمایا۔ بخاری اور مسلم کی حدیث میں دیکھو، آپ ﷺ فرماتے ہیں :

مَنْ أَحْدَثَ فِي أَمْرِنَا مَا لَيْسَ مِنْهُ فَهُوَ رَدٌّ. [۲]

یعنی جس نے دین میں وہ بات پیدا کی جو دین کی قسم سے نہیں بلکہ اس کی ضد اور مخالف ہے وہ مردود ہے۔

اور اگر ہر نئی بات ناپسند ہوتی تو آپ فرماتے: مَنْ أَحْدَثَ فِي أَمْرِنَا شَيْئًا فَهُوَ رَدٌّ. اور ہرگز ”مَا لَيْسَ مِنْهُ“ کی قید نہ بڑھاتے چنانچہ مظاہر حق ترجمہ مشکوٰۃ جس کو نواب قطب الدین خان صاحب دہلوی نے تالیف کیا ہے اور مولوی اسحاق صاحب نے اس کو حرفاً حرفاً ملاحظہ فرمالیا ہے۔ اس کے صفحہ ۷۵ مطبوعہ میرٹھ میں لکھا ہے کہ ما لیس منہ میں اس کی طرف اشارہ ہے کہ اس چیز کا نکالنا کہ مخالف کتاب و سنت کے نہ ہو بُرا نہیں۔ انتہی

[۱] ذکر کر و اللہ کا کھڑے ہوئے اور بیٹھے ہوئے۔ (پارہ ۵، النساء: ۱۰۳)

[۲] بخاری: ۲۳۹۹، مسلم: ۲۲۳۲، سنن ابی داؤد: ۳۹۹۰

لیکن جانتا چاہیے کہ وہ محدثات مخالف کتاب و سنت کئی قسم ہیں بعضی فعلی ہیں اور بعضی قولی اور بعضی اعتقادی اس واسطے آپ نے دوسری حدیث میں ایسا ارشاد کیا کہ
 كُلُّ مُحَدِّثٍ بِدْعَةٍ، وَ كُلُّ بِدْعَةٍ ضَلَالَةٌ۔ [۱]

یعنی وہ احداث جو مردود اور مالیس منہ اور مخالف دین ہے وہ سب بدعت ہے خواہ فعلی ہو خواہ قولی خواہ اعتقادی ہو اسی قسم کی کل بدعتیں گمراہی ہیں بعض ناواقف یوں کہتے ہیں کہ ہر نئی بات خواہ موافق دین کے خواہ مخالف دین کے ہو وہ سب منع ہے۔ حاشا وکلا یہ بات نہیں جو احداث (نئی باتیں) امر جدید مخالف دین کے نہ ہو وہ ہرگز منع نہیں بلکہ اس پر وعدہ اجرا و ثواب کا آپ ﷺ نے ارشاد فرمایا ہے :

مَنْ سَنَّ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا وَلَا يَنْقُصُ مِنْ أَجُورِهِمْ شَيْءٌ۔ رواہ مسلم۔

[۲]

مجمع البحار کی جلد دوسری صفحہ ۱۱۷ اور شرح مسلم کی جلد ثانی صفحہ ۳۴۱ میں اس حدیث شریف کے معنی یہ لکھے ہیں کہ جس نے کوئی طریقہ پسندیدہ جاری کیا پھر اس کے بعد اس پر عمل کیا گیا تو ان سب عمل کرنے والوں کے برابر اس کو ثواب لکھا جائے گا اور ان کے ثواب میں سے کچھ کاٹا نہ جائے گا یعنی ان کو بھی ثواب پورا ملے گا اور وہ طریقہ جو اس نے جاری کیا ہے وہ خواہ اسی کا نیا ایجاد کیا ہوا ہو خواہ ایجاد پہلا ہو اور اس کی طرف سے اجرا ہو اور وہ طریقہ خواہ علم ہو خواہ عبادت خواہ کوئی ادب ہو۔

[۱] سنن ابن ماجہ: ۱۳، مستدرج: ۲۲۸۲۰

[۲] صحیح مسلم: حدیث: ۲۸۳۰، سنن ابن ماجہ: حدیث: ۲۰۳، مستدرج: حدیث: ۱۸۲۸۷، معتب ابن ابی شیبہ: حدیث: ۱۸۲۸۷، معتب عبد الرزاق: حدیث: ۲۱۰۲۵، تہذیب طبرانی: حدیث: ۲۲۸۲، سنن دارمی: حدیث: ۵۲۱

اور شرح مسلم کی عبارت یہ ہے :

كَانَ ذَلِكَ تَعْلِيمَ عِلْمٍ أَوْ عِبَادَةٍ، أَوْ آدَبٍ . انتهى [۱]

ان بزرگوں کی تحقیق سے صاف معلوم ہو گیا کہ اگر کوئی شخص نئی بات قسم آداب سے نکالے گا اور جاری کرے گا اس کو ثواب ملے گا۔ اب سمجھنا چاہیے کہ امت کو رسول ﷺ کی تعظیم کرنی قرآن شریف سے ثابت ہے چنانچہ فائدہ سابقہ میں گزر چکا اور خدا کا حکم ہے کہ جس طرح ہو سکے تعظیم رسول کیجیے اور فقہاء زیارت مدینہ میں لکھتے ہیں :

وَكُلُّ مَا كَانَ أَدْخَلَ فِي الْأَدَبِ وَالْإِجْلَالِ كَانَ حَسَنًا . كَذَا فِي

فتح القدير [۲]

یعنی جن حرکات و سکنات میں رسول کا ادب اور بزرگی نکلے وہ سب اچھی اور

حسن ہیں۔ اتنی

اس سے معلوم ہوا کہ تعظیم اور آداب رسول شرعاً مطلوب ہے پس یہ قیام اگرچہ بظاہر امر محدث اور جدید ہے لیکن اس میں وہ بات جو شرعاً مطلوب ہے یعنی تعظیم رسول ادا ہوتی ہے۔

اب اس کی بھی وہی مثال ہوئی جس طرح محدثین اور فقہاء لکھتے ہیں کہ اذان کے واسطے مینارہ اگرچہ حضرت کے وقت میں نہ تھا لیکن اس میں وہ بات نکلتی ہے جو حضرت کو مطلوب تھی یعنی مسلمانوں کو خبر ہو جانا کہ نماز کا وقت آگیا ہے، سو مینارہ پر چڑھ کے اذان کہنے میں یہ مقصود حاصل ہوتا ہے اس لیے یہ مینارہ جائز ہے اور اس کے امر جدید ہونے سے کچھ قیاحت نہیں۔ اسی طرح یہ قیام کو امر جدید ہو لیکن اس میں تعظیم رسول نکلتی ہے جو شرعاً مطلوب ہے، اس واسطے اس کو مطلق بدعت کہنا یعنی

[۱] شرح مسلم للنووی، جلد ۹ ص ۲۲، زیر حدیث ۳۸۳۰

[۲] فتح القدیر، جلد ۶، ص ۲۷

سینہ اور ضلالت قرار دینا سراسر باطل ہے اور یہ جو بعض صاحب اس قیام کو شرک کہتے ہیں، یہ بھی کسی طرح صحیح نہیں اس لیے کہ شرک کے معنی علم عقائد میں یہ قرار دیے گئے ہیں :

الْإِشْرَاكُ هُوَ اثْبَاتُ الشَّرِيكِ فِي الْأُلُوْهِیَّةِ بِمَعْنَى وُجُوبِ
الْوُجُودِ كَمَا لِلْمَجُوسِ أَوْ بِمَعْنَى اسْتِحْقَاقِ الْعِبَادَةِ كَمَا لِعَبْدِهِ
الْأَصْنَامِ۔ كَذَا فِي شَرْحِ الْعُقَائِدِ لِلنَّسَفِيِّ [۱]

اور حالت قیام میں نہ حضرت کو کوئی واجب الوجود سمجھتا ہے نہ مستحق معبودیت جانتا ہے اور خود قیام میں فی نفسہ عبادت کے معنی موجود نہیں اس لیے کہ خالی کھڑا ہو جانا یعنی بغیر کسی اور شے کے ملنے (کو) شریعت میں عبادت قرار نہیں دیا گیا البتہ اگر کھڑا ہونے والا ارادہء تعظیم سے کھڑا ہو اس وقت ایک قسم کی تعظیم نکلتی ہے سو وہ بھی ایسی تعظیم کہ مخصوص بذات باری تعالیٰ نہیں۔

ابراہیم حلبی نے شرح کبیر منیہ میں درباب تحقیق قیام نماز فرض ہونے کے لکھا ہے :

ان القيام وسيلة الى السجود والخروج والسجود اصل
بدليل ان السجود شرعا عبادة بدون القيام كما في سجده التلاوة
والقيام لم يشرع عبادة وحده وذلك لان السجود غاية
الخصوع حتى لو سجد لغير الله يكفر بخلاف

[۱] شرک یہ ہے کہ کسی کو الوہیت میں شریک کیا جائے اس معنی میں کہ اس کا وجود واجب ہے جیسا مجوس کرتے ہیں یا ان معنوں میں کہ کسی کو مستحق عبادت لا جانے، جیسا کہ بت پرست کرتے ہیں۔ شرح مختلاد فقہیہ، ص ۲۰۱، مکتبۃ المدینہ، کراچی، پاکستان

[۱] القیام۔

اس سے صاف ثابت ہو گیا کہ قیام للغیر ہرگز ہرگز شرک نہیں اور یہ بھی جاننا چاہیے کہ اگر قیام شرک ہوتا تو ہرگز علمائے دین روضہ رسول ﷺ کی زیارت میں ہاتھ باندھ کر کھڑا ہونا جائز نہ رکھتے۔ حالانکہ حضرت محدث دہلوی نے جذب القلوب میں اور ملا علی قاری نے دُرَّةُ الْمَضِیِّہ میں لکھا ہے :

وقد ذکر الکرمانی انه یضع یمینہ علی شمالہ كالصلوة۔

[۲]

اور اسی پر آج تک عمل ہے اس کے خلاف پر عمل نہیں۔ اور فتاویٰ عالمگیریہ میں ہے:

و یقف کما یقف فی الصلوۃ۔ [۳]

ان تحقیقات سلف سے خوب روشن ہو گیا کہ قول مؤلف در باب قیام مولد صحیح ہے۔

شرک اس میں خدا کے ساتھ نہیں
اور نہ بدعت کا یاں پتا ہے کہیں

[۱] بے شک قیام عجدہ کی طرف وسیلہ ہے جبکہ عجدہ اور رکووع کی اصل دلیل سے ثابت ہے۔ بے شک عجدہ قیام کے بغیر بھی عبادت ہے جیسا کہ عجدہ و تلاوت۔ اور فی ہمدہ صرف قیام شرعاً عبادت نہیں ہے کیونکہ عجدہ عاجزی کی انتہا ہے یہاں تک کہ اگر کسی نے غیر اللہ کو عجدہ (عجدہ و عبادت) کیا تو اس کی تکفیر کی جائے گی بخلاف قیام کے۔

[۲] تحقیق کرمانی نے ذکر کیا کہ اپنا دایہ ہاتھ بائیں پر رکھے جس طرح نماز میں رکعتیں ہیں۔ ۱۲

[۳] اور کھڑا ہو جس طرح نماز میں کھڑا ہوتا ہے۔ ۱۲ (فتاویٰ ہند، جلد ۶، ص ۲۰۹)

اب باقی رہی یہ بات کہ بعض آدمی کہا کرتے ہیں کہ صاحب تم محفل مولد شریف میں کھڑے ہوتے ہو (لیکن) ہر جگہ حضرت کا نام آئے (تو) کیوں کھڑے نہیں ہوتے؟۔

اس کا جواب یہ ہے کہ ہمارا قیام اختیار کرنا خاص اس موقع میں اس مناسبت سے ہے کہ ولادت کے معنی یہ ہیں کہ آپ اس عالم میں تشریف لائے اور تشریف آوری کی تنظیم کو شرعاً قیام سے مناسبت ہے اور ہر دفعہ کے نام لینے میں یہ مناسبت نہیں۔

دوسرا یہ کہ آپ ﷺ کا پیدا ہونا رحمت عام ہے وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ [۱] اور رحمت پر فرحت و سرور کرنا ثابت ہے۔ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا [۲]

پس یہ ذکر بشارت رسان یعنی ولادت شریف کا بیان سن کر اظہار فرحت و سرور کے لیے قیام کرنا اور بات ہے اور خواہی نخواہی جا بجا کھڑا ہونا اور بات۔ اور یہی وجہ ہے کہ جس وقت کوئی شخص روایت میلاد کو بطور کتب تواریخ مطالعہ کرے یا دوسرے کو تعلیم کرے یا بطریق اخبار خوانی پڑھ کر سنائے یا درمیان کسی اور ذکر کے اتفاقاً اور تبعاً بیان کرے ان صورتوں میں قیام کا دستور نہیں اس لیے کہ یہاں مذکر اور سامع کا قصد صرف اطلاع حال ہے نہ اظہار سرور اور جلسہ میلاد شریف موضوع ہے اس لیے کہ اس میں فرحت و سرور ہوا کرے اور منت الہی کا شکر کیا جائے جو قرآن شریف میں فرمایا ہے۔ کما تقدم من قول ابی شامہ۔

پس جس وقت اس جلسہ فرحت و سرور میں آپ کی پیدائش اور ظہور کا ذکر ہوتا ہے اس وقت اظہار فرحت و سرور کیا جاتا ہے بخلاف اور مجالس کے کہ ان میں یہ علت موجود نہیں۔

اگر کوئی یہ کہے کہ دونوں جلسوں میں ذکر ایک ہے پھر نیت سرور فرحت سے

[۱] اور ہم نے تمہیں نہ بھیجا مگر رحمت سارے جہان کے لئے۔ (پارہ ۱۷، الانبیاء: ۱۰۷)

[۲] تم فرماؤ اللہ ہی کے فضل اور اسی کی رحمت اور اسی پر چاہیے کہ خوشی کریں۔ (پارہ ۱۵، یونس: ۵۸)

جلسہ منعقد کرنے اور نہ کرنے سے کیوں حکم بدل جاتا ہے؟
ہم کہتے ہیں کہ نیت بدلنے سے حکم بدل جانا مسئلہ شرعی ہے۔ قال علیہ السلام
إِنَّمَا الْأَعْمَالُ بِالنِّيَّاتِ [۱]

اور اسی حدیث کے سبب فقہا لکھتے ہیں کہ اگر کوئی حاجت غسل میں الحمد (یعنی سورہ فاتحہ) دعا و ثنا کی نیت سے پڑھے، جائز ہے اور اگر قرأت قرآن کی نیت سے پڑھے، ممنوع ہے۔ حالانکہ ذکر وہی ایک ہے چنانچہ شامی اور حلی اور دُر مختار وغیرہ میں یہ مسئلہ موجود ہے پس اس ذکر میں بھی اگر اختلاف نیت سے حکم بدل جائے (تو) کیا اشکال ہے!!!

تیسرا یہ کہ اہل ایمان میں آپ ﷺ کا نام اور ذکر روز و شب رہتا ہے پھر اگر ہر بار آدمی قیام کرے تو دم بدم اٹھنے بیٹھنے میں رہے گا اس میں حرج ہے اور حرج معاف ہے۔ مَا جَعَلَ اللَّهُ فِي دِينِكُمْ مِنْ حَرَجٍ [۲]

فقہائے شرع متین مسئلہ درود میں حکم دیتے ہیں کہ اگر مجلس میں چند بار حضرت کا نام مبارک آئے تو صحیح یہ ہے کہ ایک ہی مرتبہ درود پڑھنا واجب ہوگا باقی ہر بار اگر درود پڑھے، بہتر ہے؛ ورنہ واجب نہیں۔ اس لیے کہ آپ کے نام کی بار بار یاد دگاری اُمت پر محافظت سنن اور احکام شریعت کے واسطے واجب ہے، ہر مرتبہ درود پڑھنا اس میں بڑا حرج ہے یہ ترجمہ ہے عبارت شرح کبیر ابراہیم حلی کا جو صفحہ ۳۸۱ مطبوعہ دہلی میں موجود ہے۔

پس یہ قاعدہ فقہا کا بھی اس بات کو مقتضی ہے کہ بار بار کا حرج معاف کیا جائے اور محفل مولد شریف بہت قلیل ہوتی ہے ایک آدمی سال بھر میں شاید ایک دو بار محفل

[۱] بے شک اعمال کا دار و مدار نیتوں پر ہے۔ (بخاری: رقم الحدیث: ۱۰۱)

[۲] اور اللہ عز و جل نے تم پر دین میں کوئی تکلیف نہیں رکھی۔ قرآن پاک میں ہے: مَا جَعَلَ عَلَيْكُمْ فِي الدِّينِ مِنْ حَرَجٍ (پارہ ۱، الج: ۷۸)

کرنا ہوگا اور نام مبارک کا ذکر سال بھر میں لاکھوں بار کرتا ہے پس بار بار کا قیام البتہ موجب حرج ہے۔

اور بعض معترض یہ بھی کہتے ہیں کہ حضرت صلی اللہ علیہ وسلم نے خود حالت حیات میں قیام کو منع کیا ہے اب بعد وفات کس طرح جائز ہو؟۔

یہ بھی بڑا مغالطہ ہے بھلا حضرت کس طرح منع فرماتے اس کام کو جو خود آپ ﷺ سے روایت ہے یعنی آپ ﷺ فاطمہ رضی اللہ تعالیٰ عنہا کے واسطے قیام کیا کرتے تھے چنانچہ مشکوٰۃ مطبوعہ احمدی کے صفحہ ۳۹۴ میں موجود ہے اور نیز آپ ﷺ نے حلیمہ سعدیہ کے واسطے ایام حنین میں قیام کیا چنانچہ شرح مواہب زرقانی مطبوعہ مصر کی جلد اول صفحہ ۱۷۰ میں موجود ہے اور نیز آپ ﷺ نے اپنے رضاعی باپ کے واسطے قیام کیا چنانچہ انسان العیون مشہور سیرت حلبی مطبوعہ مصر کی جلد اول صفحہ ۱۲۱ میں موجود ہے اور نیز صحابہ کرام آپ کی تعظیم کے واسطے قیام کرتے تھے فَاِذَا قَامَ قُمْنًا قِيَامًا۔ مشکوٰۃ کے صفحہ ۳۹۵ میں ہے۔ اور حضرت فاطمہ رضی اللہ عنہا بھی آپ ﷺ کے واسطے قیام کرتی تھیں چنانچہ مشکوٰۃ کے صفحہ ۳۹۴ میں ہے اور نیز صحابہ کو آپ ﷺ نے حکم فرمایا کہ کھڑے ہو جاؤ اپنے سردار سعد کے واسطے۔ چنانچہ مشکوٰۃ کے صفحہ ۳۹۵ میں موجود ہے۔

بھلا اس قدر روایتوں کے موجود ہونے کے باوجود کس طرح یقین ہو سکتا ہے کہ آپ ﷺ نے منع کیا ہوگا۔ ہاں البتہ آپ ﷺ نے اس قیام کو منع فرمایا ہے جو عجمی لوگ اپنے بادشاہوں کی تعظیم میں تصویر کی طرح بے حس و حرکت کھڑے رہتے تھے اور ان کے بادشاہ بکمال نخوت و تکبر بیٹھے رہتے تھے۔

چنانچہ شاہ ولی اللہ کی حجت اللہ البانہ مطبوعہ بریلی کے صفحہ ۳۸۰ میں مضمون مرقوم ہے اور شاہ صاحب موصوف نے قیام تعظیمی کو از روئے احادیث مسلم رکھا ہے [۱] پس یہ مغالطہ ان لوگوں کا سخت بے جا ہے اور نیز اسامہ بن شریک سے سند قوی

[۱] تفصیل کے لئے حجت اللہ البانہ، باب آداب محبت کا بیان، ص ۶۱۵، مکتبہ رحمانیہ، لاہور

روایت ہے کہ ہم رسول اللہ ﷺ کے واسطے کھڑے ہوئے اور ہم نے آپ کے ہاتھ کو بوسہ دیا۔

چنانچہ قسطلانی شرح بخاری جلد ناسع صفحہ ۱۴۵ مطبوعہ مصر میں ہے اور واضح ہو کہ بعض علماء اثبات قیام میں یوں تقریر کرتے ہیں اور وقت ولادت شریف کے ملائکہ کھڑے ہوئے تھے چنانچہ شرف الانام تصنیف علامہ شیخ قاسم بخاری میں یہ روایت موجود ہے؛ اس لیے جب ہم یہ ذکر کرتے ہیں تو ان ملائکہ کے قیام کی شکل پیدا کرتے ہیں کیونکہ اہل حدیث (یعنی محدثین کرام - وہابی نجدی فرقہ مراد نہیں) کے نزدیک واقعہ مرویہ کا شکل اور صورت بنادینا مستحب ہے۔

چنانچہ صحیح بخاری کے صفحہ ۳ میں روایت ہے کہ وہ جو وقت نزول وحی کے رسول اللہ ﷺ جبرئیل کے ساتھ ساتھ دل میں قرآن پڑھنے لگتے تھے اور لبوں کو ہلاتے تھے، ابن عباس جس وقت یہ روایت کرتے اپنے لبوں کو ہلاتے تھے جس طرح رسول خدا ﷺ ہلاتے تھے۔ اور سعید بن جبیر رضی اللہ عنہ نے جس طرح ابن عباس کو اس روایت میں لب ہلاتے دیکھا تھا جب یہ حال روایت کرتے وہ بھی یعنی سعید اپنے لبوں کو ہلاتے تھے پس جبکہ صحابہ اور تابعین سے بشکل اور تمثیل واقعہ مرویہ کی ثابت ہوئی تو ہم بھی واقعہ میلاد میں قیام ملائکہ کی شکل بنادیتے ہیں۔

اور بعض اہل کشف قیام کی وجہ یہ فرماتے ہیں کہ اس محفل میں نبی ﷺ کی روح حاضر ہوتی ہے اور ہم اس کی تعظیم دیتے ہیں۔

مؤلف کہتا ہے کہ ہم یہ دعویٰ زبان پر نہیں لا سکتے اس لیے کہ ہم ارباب کشف و شہود میں نہیں جو مشاہدہ کر کے بیان کریں ہاں البتہ اس قدر کہہ سکتے ہیں کہ شیخ جلال الدین سیوطی رحمۃ اللہ علیہ نے رسالہ انباہ الاذکیا فی حیات الانبیاء مطبوعہ مطبع جمالی کے صفحہ ۷ میں یہ لکھا ہے کہ اعمال امت میں نظر کرنا اور امت کی برائیوں کے واسطے استغفار کرنا اور بلیات دور ہونے کی دعا کرنا اور اطراف زمین میں آمد و رفت کرنا

برکت کے ساتھ اور جو کوئی نیک بندہ امتی مر جائے اس کے جنازے پر آنا یہ حضرت کے عالم برزخ میں من جملہ اور اشغال کے بعض شغل ہیں چنانچہ اس میں حدیثیں اور آثار وارد ہوئے ہیں انتہی۔ [۱]

اور اسی رسالہ کے صفحہ ۳ میں ہے کہ ہمارے نبی ﷺ زندہ ہیں اور امت کی عبادات سے خوش ہوتے ہیں اور نافرمانیوں سے غمگین ہوتے ہیں۔ [۲]

اور اسی صفحہ میں ہے کہ انبیاء کا مرجانا صرف اتنا ہے کہ وہ ہماری نظر سے چھپ گئے اور وہ واقع میں زندہ موجود ہیں، فرشتوں کی مثل کے کہ وہ موجود ہیں اور نظر نہیں آتے مگر جس ولی اللہ کو بطور کرامت خداوند کریم دکھلا دے وہ دیکھ لیتے ہیں۔ انتہی کلامہ۔ [۳]

اس تحقیق سے معلوم ہوا کہ اگر کوئی اہل کشف حضرت کی روح مبارک کو اس مجمع میں دیکھ لے کچھ عجب نہیں؛ لیکن بعض وہ آدمی جو لیاقت مشاہدہ کی نہیں رکھتے وہ بھی ان اہل کشف کی پیروی اور اتباع میں اپنا عقیدہ ایسا ہی رکھتے ہیں سو یہ عقیدہ بھی جس کسی کا ہے اس کا نام 'شُرک' نہیں رکھ سکتے؛ اس واسطے کہ شرک کے معنی اوپر بیان ہو چکے وہ اس پر مطابق نہیں ہو سکتے اور نیز جب ان کا یہ اعتقاد ہوا کہ روح مبارک ایک جلسہ خاص میں حاضر ہوتی ہے اور خدا تعالیٰ ہر وقت حاضر ہے دائماً۔ خواہ ہم اس کو یاد کریں یا نہیں، اس کا ذکر کریں یا نہیں، اس کی ثناء و صفت کریں یا نہیں؛ تو خدا تعالیٰ کے حاضر ناظر ہونے اور روح مبارک کے حاضر ہونے میں بڑا فرق ہوا اور ایک صفت میں عباد اور معبود کو برابر نہیں کیا پھر یہ اعتقاد کس طرح شرک ہوا۔

اور اگر یہ کہیں کہ حضرت کی روح کو غیب کی خبر اتنی دور سے کس طرح ہوتی ہے کہ فلا نے مقام پر مخفل ہے، وہاں چلیے؟۔

جواب یہ ہے کہ مولوی اسماعیل صاحب صراط مستقیم مطبوعہ میرٹھ کے صفحہ ۷۷

میں لکھتے ہیں کہ روح مقدس حضرت غوث الثقلین اور خواجہ بہاء الدین کی سید احمد صاحب پر ظاہر ہوئی اور ایک پہر تک سید صاحب کو دونوں اماموں نے توجہ قوی دی۔ انتہی [۱]

دیکھو سید صاحب مقام دہلی میں تھے اور کس قدر رستہ دور دراز سے یعنی بخارا اور بغداد سے پاک روہیں آئیں اور توجہ قوی دی اور ان کو کس طرح غیب کی خبر ہو گئی کہ دہلی میں فلاں شخص سید احمد نام مرد صالح ہے۔ آؤ وہاں جا کر ان کو اپنے فیض سے مشرف کریں جب ان کو خبر ہو گئی حضرت ﷺ کو خبر ہوتا تو بہت سہل ہے، اس لیے کہ اعمال امت آپ پر پیش کئے جاتے ہیں اور محفل مولد شریف بھی امت کا ایک عمل ہے اور ملائکہ آپ کو درود و سلام پہنچانے پر معین ہیں اور اس محفل میں درود بکثرت ہوتا ہے اور آپ کی صفائے باطن سب اولیا بلکہ سب انبیاء سے افضل اور اعلیٰ ہے اور آپ اپنا فیض پہنچانا اپنی امت کو بجان و دل چاہتے ہیں اگر آپ کو خبر محفل کی ہو جائے کسی واسطے سے و سائل مذکور سے اور آپ کی توجہ روجی اس طرف کو ملتفت ہو جائے اور آپ اپنے امتیوں کو برکات سے مستفیض فرمادیں (تو) کیا بعید ہے !!!

آخر روایت جلال الدین سیوطی اوپر گزر چکی اس میں ان باتوں کا ثبوت ہے اور بعض معترض کہتے ہیں کہ کبھی ایک وقت میں چند مکان پر مولد شریف ہوتا ہے تو آپ کی روح کس طرح سب جگہ حاضر ہوتی ہو گی؟۔

اس کا جواب یہ ہے کہ جسم عنصری ہیولاتی کا حاضر ہونا ایک آن میں چند مقام پر البتہ محال ہے لیکن نفس مطلقہ کا ابدان مثالیہ میں چند مکان پر ظاہر ہونا اور لطف کا مجسم ہونا مسلم الثبوت ہے اگرچہ بہت علماء اور اولیا اس مسئلہ کے قائل ہیں لیکن اس

[۱] صراط مستقیم، ص ۲۲۳، مطبوعہ ادارہ اشاعت اسلام، لاہور، صراط مستقیم، ص ۲۱۸، مطبوعہ اسلامی اکادمی، اردو بازار، لاہور

مقام پر نقل کیا جاتا ہے اس عارف ربانی کا کلام جو مولوی محمد اسماعیل کے پیران پیر ہیں یعنی حضرت شیخ احمد مجدد الف ثانی جو ساتویں طبقہ [۱] میں ان کے پیر طریقت ہیں وہ اپنے مکتوبات مطبوعہ دہلی جلد ثانی صفحہ ۱۱۵ میں بیان فرماتے ہیں :

هر گاه جنبان را بتقدیر الله سبحانه این قدرت بود که متشکل
اشکال گشته اعمال غریبه بوقوع آرند ا روح کامل را اگر این
قدرت عطا فرماید چه محل تعجب است وجه احتیاج بدن دیگر
ازیں قبیلہ است آنچه بعضی از اولیا الله نقل میکنند کہ در یک آن
در امکانہ متعدده حاضر میگرددند و افعال متبائنہ بوقوع می آرند این
جا نیز لطائف ایشان متجسد باجساد مختلفه و متشکل باشکال
متبائنہ میشوند۔

اور اس عبارت سے آٹھ سطر بعد لکھتے ہیں :

و این تشکل گاہ در عالم شہادت بود گاہ در عالم مثال چنانچہ
در یک شب ہزار کس آن سرور اعلیہ الصلوات والسلام بصور
مختلفہ در خواب می بینند و استفادہا می نمایند این ہمہ تشکل
صفات و لطائف اوست علیہ و علی الہ الصلوات والسلام بصورتہا
مثالی و ہم چنین مریدان از صور مثالی پیران استفادہا می نمایند و
حل مشکلات مینفرمایند ۔

دیکھو حضرت مجدد کے کلام سے کچھ بھی اشکال اور تشکیک اعتقاد تو جہ روحی

[۱] اور شجرہ الن کا یہ ہے کہ مولوی اسماعیل صاحب دہلوی مرید ہیں سید احمد صاحب سے اور وہ شاہ عبدالعزیز صاحب سے اور وہ شاہ ولی اللہ صاحب سے اور وہ سید عبداللہ سے اور وہ سید آدم بخاری سے اور وہ شیخ ربانی احمد مجدد الف ثانی سے۔ الی آخر ص ۱۲

حضرت ﷺ میں باقی نہیں رہتا اور حضرت مجددی شان عالی میں اس عقیدہ کے مسلم رکھنے کے باعث کوئی بے ادب شرک وغیرہ کے لفظ گستاخانہ نہیں بک سکتا، معلوم نہیں اگر کوئی آدمی اس طرح کا عقیدہ رکھے ان کو کس لیے مشرک اور جہنمی کہا جاتا ہے اور ان سے سلام اور مصافحہ ترک کیا جاتا ہے اور اس مقام پر ایک اور فائدہ یاد آیا، وہ یہ ہے کہ بعض صاحبوں نے حضرت مجدد کے مکتوب نمبر ۲۷۳ جلد اول سے بطور مغالطہ دہی یہ مضمون ثابت کیا ہے کہ وہ حضرت مانع محفل میلاد ہیں۔ نعوذ باللہ منها

یہ کیسا اتہام ہے کہ انہوں نے مولد شریف کرنے والوں کو نہ مشرک لکھا ہے نہ مبتدع بلکہ ایک طرز خاص پر انکار فرمایا ہے کہ محفل مولود میں سماع کا ڈھنگ نہ ہونے پائے اسی واسطے مکتوب میں لکھتے ہیں :

مبانعة فقیر در منع بواسطه مخالفت طریقت خود است۔ انتہی

معلوم ہوتا ہے کہ شاید کسی نے قرب و جوار میں یہ محفل مثل محفل سماع منعقد کی ہوگی اس پر وہ انکار فرماتے ہیں ورنہ مطلق محفل کو جو خوش آوازی سے قصائد پڑھے جائیں اور غرض صحیح یعنی محبت رسول یا شکر حصول نعمت یا کشف بلیات وغیرہ کے لیے محفل منعقد کی جائے، اس کا انکار ان کے کلام میں نہیں نکلتا۔ اس کی دلیل یہ ہے کہ اسی مکتوبات کے مکتوب ۷۲ جلد سوم میں جو خوبہ حسام الدین احمد رحمۃ اللہ علیہ کو در جواب استفسار مسئلہ مولود شریف لکھتے ہیں: مرقوم ہے

دیگر در باب مولود خوانی انسراج یافته بود در نفس قرآن
خواندن بصوت حسن و در قصائد نعت و منقبت خواندن چہ
مضائقہ است ممنوع تحریف و تغیر حروف قرآن ست و التزام
رعایت مقامات نغمہ و تردید صوت بان بطریق الحان یا تصفیق
مناسب آن کہ در شعر نیز غیر مباح است اگر بہ نہجے خوانند کہ

نحریفے در کلمات قرآنی واقع نشود و در قصائد خواندن شرائط
مذکور متحقق نگردد و آنرا ہم بغرض صحیح تجویز نماید چه
مانع است۔ الی آخرہ

جو شخص ان دونوں مکتوبوں کو جو جلد اول اور جلد سوم میں مندرج ہیں حرفاً حرفاً
بنظر غور دیکھے گا اور نیز دوسرے مکاتیب ان کے مذمت سماع میں دیکھے گا اس پر مخفی نہ
رہے گا کہ حضرت مجدد کو محفل سماع سے سخت نفرت ہے اس میں بھی یہی اندیشہ کرتے
ہیں کہ اگر ہم تھوڑا بھی سہارا دیں گے تو یہ بوالہوس لوگ یعنی ناچ راگ باجے کے
مشاق رفتہ رفتہ تمام لوازم محفل سماع ممنوع کی مثلاً تالی بجانا اور نعمات کا رعایت
کرنا اور رقص و سرود وغیرہ اس میں داخل کر دیں گے، فرماتے ہیں: قَلِيلُهُ لِيُفْضِيَ
إِلَى كَثِيرِهِ۔ یعنی تھوڑی رخصت بہت دور نوبت پہنچا دیتی ہے؛ ورنہ بغیر ان امور
کے ہرگز یہ محفل شرعاً ممنوع نہیں۔ چنانچہ ابھی اس عبارت منقولہ بالا میں گزر چکا جس
کا خلاصہ یہ ہے کہ اگر بغیر تحریف اور رعایت مقامات نغمہ بغیر تالی بجانے اور ٹنگری
لگانے کے پڑھیں اس میں کیا ممانعت ہے۔

اور بعضے قیام کرنے والے جن کو اور دلائل پر غور نہیں وہ کہتے ہیں کہ ہم قاری مولد کا
اتباع کرتے ہیں جس وقت تک وہ بیٹھا ہوا پڑھتا ہے ہم بیٹھے رہتے ہیں جب وہ کھڑا
ہو کر پڑھنے لگتا ہے ہم بھی کھڑے ہو جاتے ہیں اس وقت ہم اپنا بیٹھا رہنا مکروہ جانتے
ہیں۔ اور اصحاب (ساتھیوں) کی مخالفت کرنا منافی آداب صحبت ہے۔

مؤلف کہتا ہے اس کی بھی کچھ اصل حدیث شریف اور نیز کلام سلف سے نکلتی ہے
۔ حدیث یہ ہے کہ صحابہ کہتے ہیں کہ آنحضرت ﷺ مسجد میں ہم سے حدیث (بیان) کیا
کرتے اور جب آپ کھڑے ہوتے ہم بھی کھڑے ہو جایا کرتے اور کھڑے رہتے
یہاں تک کہ ہم دیکھتے آپ گھر میں داخل ہو گئے جیسا کہ مشکوٰۃ مطبوعہ احمدی کے صفحہ
۳۹۵ میں ہے اور کلام سلف سے یہ سند ہے کہ حضرت حجت الاسلام امام غزالی احیاء
العلوم کی جلد ثانی کتاب آداب سماع میں لکھتے ہیں :

الادب الخامس موافقة القوم في القيام اذا قام واحد منهم في
وجد صادق من غير رياء و تكلف اوقام باختيار من غير اظهار
وجد و قامت له الجماعة فلا بد من الموافقة فذلك من اداب
الصحة - [۱]

خلاصہ یہ کہ قیام کرنے والوں کی نیت اور وجوہ و دلائل میں البتہ اختلاف ہے
لیکن قیام فی نفسہ بلاشبہ بڑے بڑے علمائے اہل سنت کے نزدیک بالاتفاق والایجماع
جائز ہے اور ایک دو عالم غیر مشہور کی مخالفت جو اس وقت میں پائی گئی وہ معتبر
نہیں۔ امام برزنجی نے اپنے مولد شریف میں لکھا ہے کہ قیام کو بڑے بڑے صاحب
روایت و ہوش جو اپنے وقت کے امام گئے جاتے تھے انہوں نے مستحسن فرمایا ہے اور
ان کی عبارت بلفظ یہ ہے :

وَقَدْ اسْتَحْسَنَ الْقِيَامَ عِنْدَ ذِكْرِ مَوْلِدِهِ الشَّرِيفِ اِنَّمَۃ

[۱] پانچواں ادب قوم کی موافقت کرنا ہے قیام میں جب کوئی ان میں سے بچے وجد میں بے غماش و تکلف یا
بلاوجہ اپنے اختیار سے کھڑا ہلکا ضرور ہے کہ سب حاضرین اس کی موافقت کریں اور کھڑے ہو جائیں
کہ یہ ادب صحبت سے ہے۔ [مصنف کی نقل کردہ عبارت کا ترجمہ مکمل ہو گیا مگر یہاں امام خزانہ کی
اس عبارت کا بقیہ حصہ نقل کرنا افادے سے خالی نہ ہوگا۔ امام خزانہ مزید لکھتے ہیں: "اور لوگوں سے ان
کی عادتوں کے موافق ہونا ذکر لازم ہے جیسا کہ حدیث میں وارد ہوا اور خصوصاً جب ان عادتوں میں
اچھا برّا و بد و بدوں کی خوشنودی ہو اور کہنے والے کا یہ کہنا کہ "یہ بدعت ہے، صحابہ سے ثابت نہیں" تو یہ
کب ہے کہ جس چیز کے جوئے کا حکم دیا جائے وہ صحابہ سے منقول ہو، بُری تو وہ بدعت ہے جو کسی سنت
ماورِ پھا کا کات کرے اور ان باتوں سے "نہی" نہیں نہ آئی اور ایسے ہی سب ساعدیں جب ان کے
دل خوشی کرنا مقصود ہو اور ایک جماعت نے اس پر اتفاق کر لیا ہلکا بہتر یہی ہے کہ ان کی موافقت کی
جائے مگر ان باتوں میں جن سے ایسی صریح نہی وارد ہوئی کہ لائق تاویل بھی نہیں۔" (احیاء العلوم،
کتاب السمع والوجد، جلد ۲ ص ۳۰۵، مطبعہ المہجد الحنفی قاہرہ)۔ [۲]

ذَوُّ رِوَايَةٍ وَ رَوِيَّةٍ فَطَوْبَى لِمَنْ كَانَ تَعْظِيمُهُ صَلَّى اللَّهُ عَلَيْهِ
وَسَلَّمَ غَايَةً مَرَامِهِ وَ مَرَمَاهُ . [۱]

- شرع کے مفتیان ماہر فن
- دیکھو روح البیان کی تحریر
- عقد مفرد کی دیکھ لو صحیح
- مفتیوں کی سنو سخن سخی
- حسن پر اس کے عام فتویٰ ہے
- دیکھو اب توبہ کر کے چپ رہنا
- لکھتے ہیں یہ قیام مستحسن
- سنو حلی کی بعد ازاں تقریر
- اور علامہ عرب کی تصریح
- اور دیکھو کلام برزنجی
- صورت اجماع کیسی پیدا ہے
- بھول کر بھی نہ اس میں کچھ کہنا

کلام وزینت محفل

- کہتے ہیں فرش مت بچاؤ تم
- ہم یہ کہتے ہیں اے مسلمانو!
- ہم جو محفل کو یوں سجاتے ہیں
- رکھتے ہیں عز و شان سے منبر
- کہیں لو بان بے کہیں بے 'اگر'
- اس لیے ہے یہ زیب اور زینت
- دیکھ کر عز و جاہ محفل کا
- ہوتا اکثر ہے اے خستہ خصال
- لکھنا قرآن کا مستحب ہے ضخیم
- عطر و لو بان مت بساؤ تم
- ہے یہ زینت میں رمز پہچانو
- فرش اور چاندنی بچاتے ہیں
- عمدہ مند لگاتے ہیں اس پر
- عطر و خوشبو سے ہے مہکتا گھر
- ہووے ذکر رسول کی عظمت
- قفل کھلتا ہے قلب غافل کا
- شان معنی پہ جاہ صورت دال
- تا ضخامت سے دل میں ہو تعظیم

[۱] اور بے شک آپ کے مولد شریف کے ذکر کے وقت کھڑا ہونے کو ان اماموں نے جو صاحب روایت و
دراعت ہیں، اچھا جلا ہے جس سعادت ہے اس شخص کو جس کی مراد و مقصد کی غایت نبی ﷺ کی تعظیم ہو۔
(مولد برزنجی، ص ۲۵ مطبوعہ جامعہ اسلامیہ لاہور)

ویکره تصغیر المصحف کذا فی العالم کیریہ وغیرہا و فی
نصاب الاحتساب ان عمر رضی اللہ تعالیٰ عنہ رای مصحفا
صغیرا فی بدرجل فقال من کبه فقال انا فضربه بالدرة و قال
عظموا القرآن و فی المعالم فی بیان کتابہ بسم اللہ کان عمر بن
عبدالعزیز یقول لکتابہ طولو الباء و اظهر و السین و فرجوا بینہما
و دور و المیم تعظیم الکتاب اللہ عزوجل - انتہی۔ [۱]

قلت فعلم منها و من الادلة الكثيرة غيرها ان عظمة الظاهر

تدل علی عظمة الباطن [۲]

گر نہ محفل کو دیجئے زینت * کہیے نکلے گی اس میں کیا عظمت
فرش منبر نہ شامیانہ ہو * ایک پھٹا بوریا پرانا ہو
ہے ہمارا خدائے پاک جمیل * و یحب الجمال [۳] ہے بے قبل
حق نے ہم پر مباح زینت کی * اور مانع یہ زجر و شدت کی

[۱] قرآن کو چھو کر (لکھا) کر وہ ہے جیسا کہ قنوی حاکمیری وغیرہ میں ہے اور نصاب الاحساب میں لکھا
ہے کہ حضرت عمر رضی اللہ عنہ نے ایک آدمی کے ہاتھ میں چھو قرآن دیکھا، فرمایا یہ کس نے لکھا ہے؟ وہ
بولائیں نے۔ آپ نے اس کے درہ مارا اور فرمایا قرآن کو تعظیم کے واسطے بڑا کرو۔ اور فقیر معالم القرآن
میں ہے درباب کتاب۔ بسم اللہ کہ عمر بن عبدالعزیز رضی اللہ عنہ اپنے کاتبوں کو فرماتے تھے: بائے موحده کو
لمی اور سین کھول کر لکھو اور فاصلہ دو سین اور باب میں اور گول حلقہ بناؤ میم کا، کتاب اللہ کی تعظیم کے واسطے
ہو۔ آمین

[۲] میں کہتا ہوں کہ ان دلیلوں سے معلوم ہو گیا اور نیز ان کے سوا بہت دلیلوں سے کہ بے شک ظاہر کی عظمت
دلائل کرتی ہے باطن کی عظمت پر ۱۲

[۳] مسلم شریف میں ہے: إِنَّ اللَّهَ جَمِيلٌ ۖ يُحِبُّ الْجَمَالَ۔ (مسلم شریف، رقم الحدیث ۱۳۷)

قوله تعالى: قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ. كذا في

الدر المختار .

یعنی کہہ ان سے میرے پیغمبر * کس نے زینت حرام کی تم پر
دے جو زینت کی خود خدا رخصت * کیوں نہ محفل کو دیں ہم زینت
خاص اس کے حبیب کی محفل * رہے بے زیب کیسے مانے دل

فائدہ : بعض کہتے ہیں کہ ہم نے مانا کہ یہ محفل ذکر رسول کی مستحب ہے لیکن
اس مستحب کے واسطے اس قدر زینت کرنی اور مجلس قرآن خوانی اور وعظ کے لیے کچھ
زیبائش نہ کرنی اور شیرینی نہ بانٹنی، اس کی کیا وجہ ہے؟، کیا مستحب کو فرائض اور
واجبات پر ترجیح ہے؟۔

اس کا جواب یہ ہے کہ فقط لوازم سرور بجالانے سے ترجیح لازم نہیں آتی۔ دیکھو
عیدین کی نماز کہ بعض علما کے نزدیک واجب ہے اور بعض کے نزدیک سنت ہے اور
پانچوں وقت کی نماز بالاتفاق والاجماع فرض قطعی ہے؛ لیکن نماز عید کے واسطے حکم دیا
جاتا ہے کہ غسل کریں اور عمدہ لباس پہنیں، زیبائش کریں، خوشبو لگائیں، اظہار
بشاشت و تہنیت کریں۔ راستہ میں تکبیر کہتے ہوئے جائیں ایک رستہ سے جائیں اور
دوسرے راستہ سے واپس آئیں اور جمعیت کثیر کے ساتھ نماز پڑھیں، تنہا جائز نہیں
اور بھگا نہ جو فرض قطعی الثبوت جس کا منکر کافر ہو بلکہ بعض علما کے نزدیک ایک وقت کا
ترک کرنے والا بھی کافر ہو، اس کے لیے کچھ بھی اہتمام نہیں۔ اب اگر کوئی نادان
یوں کہنے لگے کہ واجب ظنی اور سنت کو فرض پر ترجیح دی اس کی نادانی ہے۔

اصل حکمت اور رمز اس میں یہ ہے کہ صلوٰۃ خمسہ محض عبادت ہے اور روز عید میں دو بات ہیں ایک اداے عبادت اور دوسرا اظہارِ فرحت سُرور۔ وہ جو لوازمِ زوائد بالائی ہیں وہ فرحتِ روزِ عید کے لیے ہیں نہ محض واسطے نماز کے، اسی طرح محفلِ نماز یا قرآن خوانی عبادت محض ہے اور محفلِ مولدِ شریف میں دو امر ہیں ایک عبادت یعنی روایات و معجزات وغیرہ کا پڑھنا اور دوسرا اظہارِ فرحت و سُرور پس لوازمِ زینت اور تَجَلُّل اور کھانا کھلانا یا شیرینی بانٹنا خوشبو وغیرہ کا استعمال کرنا یہ سب اظہارِ فرحت و سُرور کے واسطے ہے نہ صرف معجزات یا قصہ پڑھنے کے واسطے اور اس میں فرحت و سُرور میں حضرت رب العالمین کا شکر ہے کہ ایسا رسولِ رحمۃ للعالمین ہمارے لیے بھیجا جس کو فرمایا ہے :

قَدْ جَاءَكُمْ مِنَ اللَّهِ نُورٌ - [۱]

اور فرمایا ہے :

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ -

[۲]

پس ثابت ہوا کہ یہاں سامانِ تَجَلُّل اور زینت میں حکمت اور ہے کہ وہ مجلسِ قرآن خوانی اور وعظ وغیرہ میں نہیں۔

اور اگر کوئی کہے کہ حصولِ ایمان اور نزولِ قرآن اور نماز وغیرہ بھی تو نعمتیں ہیں ان کا سُرور کیوں نہیں کرتے؟ ہم کہتے ہیں کہ واقعی یہ سب نعمتیں ہیں لیکن یہ سب نعمتیں آپ ﷺ کے وسیلہ سے حاصل ہوئیں اور اگر آپ ﷺ دُنیا میں تشریف فرما نہ ہوتے تو ان میں سے کچھ بھی نہ ہوتا۔

[۱] تحقیق تمہاری طرف اللہ کی طرف سے لوہا آیا۔ پارہ ۷، ص ۱۵۰

[۲] تحقیق اللہ تعالیٰ نے احسان کیا ہے اہل ایمان پر کہ ان میں ایک رسول انہیں میں کا بھیج دیا۔ پارہ ۲، ص ۱۱

احادیث میں وارد ہے کہ اگر حضرت پیدا نہ ہوتے تو نہ آسمان ہوتا نہ زمین اور نہ ثواب و عذاب قائم کیا جاتا اور نہ آدم علیہ السلام پیدا ہوتے۔ [۱]

چنانچہ یہ روایتیں مواہب اللدنیہ اور اس کی شرح اور سیرت حلبی میں موجود ہیں پس حضرت ﷺ کے پیدا ہونے کا سرور اور فرحت کرنا گویا سب چیزوں کا فرحت اور سرور ہے۔

[۱] اللہ والہ رفوعہ جلد ۱، ص ۳۲، الفوائد المجموعہ، باب فضائل النبی، حدیث ۱۸، ص ۳۲۶، دار الکتب العلمیہ بیروت، الاسرار المرفوعہ فی اخبار الموضوع، حدیث ۵۵، ص ۱۹۲، دار الکتب العلمیہ بیروت۔ دہلی حضرت عبداللہ بن عباس رضی اللہ عنہ سے روایت، حضور ﷺ فرماتے ہیں: انسانی جبریل فقال ان اللہ یقول لولاک لما خلقت الجنة و لولاک لما خلقت النار میرے پاس جبریل نے حاضر ہو کر عرض کی، اللہ عزوجل فرماتا ہے: اگر تم نہ ہوتے میں جنت کو نہ بناتا، اور اگر تم نہ ہوتے تو میں دوزخ کو نہ بناتا۔ (کنز العمال بحوالہ دہلی، موسسۃ الرسالۃ بیروت، جلد ۱۱، ص ۲۳۱)

ابلی حضرت امام اہل سنت سے لولاک لما خلقت الدنیا کی بابت دریافت کیا گیا، آپ نے ارشاد فرمایا: "یہ ضرور صحیح ہے کہ اللہ عزوجل نے تمام جہاں حضور ﷺ کے لئے بنایا اگر حضور نہ ہوتے کچھ نہ ہوتا۔ یہ مضمون احادیث کثیرہ سے ثابت ہے، جن کا بیان ہمارے رسالے لالہ الافلاک بحلال احادیث لولاک میں ہے اور انہی لفظوں کے ساتھ شاہ ولی اللہ صاحب محدث دہلوی نے اپنی بعض تصانیف میں لکھی۔ مگر سنداً ثابت یہ لفظ نہیں: ان عسا کر نے ان دمشق میں ابن القاضی سے روایت کی: خلقت الخلق لا عرضہم کر لعنک و منز لک عندی و لولاک لما خلقت الدنیا (۲ ریخ دمشق جلد ۲، ص ۱۳۷ جلد ۳، ص ۲۹۷ ملخصاً فتاویٰ رضویہ جلد ۲۹، ص ۱۱۷-۱۱۸ جلد ۱۵، ص ۳۰۹-۳۰۲)

مقصود ذاتِ اوست و گرجنگلی طفیل

منظور لور اوست و گرجنگلی غلام

(مقصود ان کی ذات ہے باقی تمام طفیل ہیں فقط انہی کا لور دکھائی دیتا ہے باقی سب تاریکیاں ہیں۔

فتاویٰ رضویہ، جلد ۳۰، ص ۱۸۸-۱۹۷) کا درجہ۔

چوکی یا منبر بچھانا اور اہتمام کرنا

- جبلا طعن دیتے ہیں اکثر
- لو سنو۔ حال امام مالک کا
- مجتہد تھا وہ مردِ دانا دل
- جب روایت حدیث فرماتے
- غسل کرتے محدثوں کے رئیس
- باندھتے ایک عمامہ زیبا
- آتے خوشبو لگا کے پھر باہر
- ایک چوکی بچھائی جاتی تھی
- بیٹھ کر اس پہ شان و شوکت سے
- درس جب تک حدیث فرماتے
- پوچھا اک شخص نے کہ مولانا
- بولے اس واسطے ہے یہ تعظیم
- غور سے دیکھو اے مسلمانو!
- ہے جو مولد کی محفل مقبول
- کہیں قرآن سے کوئی آیت ہے
- معجزات رسول کا ہے بیاں
- چوکی گر ہم بچھائیں یا منبر
- مت کہو اس کو سنیہ بدعت
- پڑھتے مولود کیوں ہیں منبر پر
- راہِ عشق نبی کے سالک کا
- اور خیر القرون میں شامل
- غسل خانے میں اولاً جاتے
- اور پہنتے لباس پاک و نفیس
- طیلان اوڑھتے تھے اور ردا
- باوقار و جلال و شوکت و فر
- عمدہ مسند لگائی جاتی تھی
- تب حدیثِ رسول پڑھتے تھے
- بہر خوشبو بخور سلگاتے
- کرتے ہو اہتمام کیوں اتنا
- ہے حدیث نبی کی شانِ عظیم
- مت پھر حق سے امر حق مانو
- اس میں کیا ہے بجز حدیث رسول
- راویوں سے کوئی روایت ہے
- با احادیث و آیہ قرآن
- پڑھیں عظمت سے ذکر پیغمبر
- ہے یہ خیر القرون کی سنت

نفل مذہب جمہور درجواز محفل مولود

- محفل اس زیب اس صفائی سے * خاص اس ہیئت کدائی سے
- لکھتے ہیں مستحب و مستحسن * نور حق سے ہے جن کا دل روشن
- جیسے تھے ابن طغربک مفتی * ترکمانی دمشقی حنفی
- قاریوں کے امام ٹمس الدین * جن کی جزیری ہے اور حصن حصین
- وہ سیوطی فقیہ خوش تقریر * ہے جلالین جس کی اک تفسیر
- وہ امام محی الدین نووی * شرح مسلم کی ہے جنہوں نے لکھی
- ان کے استاد شیخ علامہ * کنیت جن کی ہے ابو شامہ
- فقہاء اور محدثوں کے امام * شیخ ابن حجر ہے جن کا نام
- ناصر الدین وہ شیخ علامہ * عاجز ان کی ثنا سے ہے خامہ
- شیخ ملا علی نجفہ صفات * جس نے مشکوٰۃ میں لکھی مرقات
- تسطلانی حدیث کا حاوی * ہے مواہب لدنیہ جن کی
- ماہر ملت مسلمانی * حضرت بو سعید بورانی
- وہ محدث فقیہ ربانی * معدن علم شیخ زرقانی
- وہ علی شارح صفات نبی * جس نے لکھی ہے سیرت حلبی
- وہ محدث دمشق کا نامی * جس نے لکھی ہے سیرت شامی
- وہ ابوالخیر جو سخاوی تھے * علم دیں پر وہ کیسے حاوی تھے
- ناظم کوہر خنن خنجر * یعنی سید امام برزنجی
- وہ بخارا کے احمد مبرور * جن کا شرف الانام ہے مشہور
- وہ ابو ذرعد جو عراقی تھے * جام حب نبی کے ساقی تھے

- جن کا دل نور حق سے تھا معمور * جیسے بوبکر یوسف و منصور
 بوالحسن ابن فضل حقانی * اور صالح جمال ہمدانی
 احمد بن محمد مدنی * شیخ علامہ عرب مروزی
 صاحب مجمع البحار کو دیکھ * ان کی تقریر آبدار کو دیکھ
 حافظ ٹمس دین محمد نام * ابن ناصر دمشقی مقام
 شیخ عبداللہ فاضل انصاری * حَسَنَ اللّٰہ فیضہ الجاری
 ابن جعفر جو تھے ظہیر الدین * اور وہ فاضل نصیر الدین
 وہ فقیہ کبیر با توقیر * یعنی حافظ عماد ابن کثیر
 شیخ کامل جمال دین میرک * مرد عارف مبصر و زیرک
 وہ ابو طیب اہل دین سہتی * لکھتے زرقانی ہیں ثنا ان کی
 صدر دیں شافعی محبت نبی * اور محمد رفاعی مدنی
 وہ مفسر افندی اسماعیل * دیکھو روح البیان میں ان کی دلیل
 زین دین نقشبند پیر ہدی * تھا ہمایوں بھی معتقد جن کا
 وہ محدث فقیہ عبدالحق * دل پہ چھایا تھا جن کے بالکل حق
 ہند کا وہ محدث آگاہ * نام جن کا ہوا ولی اللہ
 کہتے استاد ہیں تمام ان کو * مانتے سب ہیں خاص و عام ان کو
 جب گئے مکہ وہ خجستہ خصال * لکھتے [۱] ہیں اس طرح وہ اپنا حال

[۱] یہ مشاہدہ اپنا حضرت شاہ ولی اللہ دہلوی نے اپنی کتاب فیوض الحرمین میں لکھا ہے قریب درج کتاب میں اولیٰ کی طرف یہ بیان ہے ۱۲ (تفصیل کے لئے فیوض الحرمین، ص ۲۷، مطبع الاحمدی، دہلی)

تھی جو مکہ میں منعقد محفل • میں بھی جا کر وہاں ہوا شامل
تھا بیاں آپ کی ولادت کا • ذکر میلاد با سعادت کا
میں نے کثرت سے پائے واں انوار • اتری محفل میں رحمت غفار
اس سے ثابت ہے اے مبارک پے • بزم مولد مقام رحمت ہے
الغرض ایسے ایسے صاحب دل • پہلے وقتوں کے فاضل و کامل
نام لکھے گئے ہیں اب جن کے • اور بہت مقتدا سوا ان کے
لاتے اس باب میں دلائل تھے • بزم میلاد کے وہ قائل تھے
فقہا اور محدثین بہت • گزرے اس پر ہیں اہل دین بہت
جیسے یہ اتقیائے کامل تھے • جیسے یہ عالمانِ عامل تھے
کون اب تم میں ہے کہو ایسا • بڑھ کے فتویٰ جو دیتے ہو ایسا
کو سلف میں ہوئی تھی کچھ تکرار • سو میں دو چار نے کیا انکار
آخرش فتح قول حق کو ہوئی • ان کے انکار پر چلا نہ کوئی
قول جمہور پر ہوا فتویٰ • سارے ملکوں میں ہو گیا چرچا
حکم ہے سید دو عالم کا • اتباع سواد اعظم کا

اتَّبِعُوا السَّوَادَ الْأَعْظَمَ فَإِنَّهُ مَنْ شَذَّ شَذَّ فِي النَّارِ [۱]

[۱] جماعت کی پیروی کرو۔ تحقیق جو جماعت سے الگ ہو وہ آگ میں ڈالا جائے گا۔ انہی [کنز العمال، رقم الحدیث: ۱۰۳۰، مستدرک للحاکم: رقم الحدیث: ۳۹۵] مولوی قطب الدین خان صاحب دہلوی نے مظاہر الحق ترجمہ مشکوٰۃ میں جو اصلاح مولوی انصاری صاحب کے لکھا گیا ہے اس حدیث کے ذیل میں لکھا ہے: جو افتاد اور قول و فعل اکثر علماء کے ہوں اس پر عمل کرو اور یہی مضمون عربی عبارت میں مولوی احمد علی صاحب سلمہ رحمۃ اللہ محدث سہارنپوری نے اپنے مطبع کی مشکوٰۃ عربی میں لکھا ہے۔ المرادہ المعمول عظیم الجماعۃ الکبیرۃ والمراد ما علیہ اکثر المسلمین۔

- کل عرب اور کل عجم دیکھو
- خاص اللہ کا حرم دیکھو
- نور ایمان ہے جس کے سینے میں
- دیکھ لے مکہ اور مدینے میں
- فقہا سب وہاں موافق [۱] ہیں
- ایک سے ایک سب مطابق ہیں
- کچھ ذرا بھی تو وہاں خلاف نہیں
- کسی مذہب کا اختلاف نہیں
- حنفی اور شافعی کے ثقات
- مالکی اور حنبلی کے روات
- چاروں مذہب کا ہے یہی ارشاد
- مستحب ہے یہ محفل میلاد
- چاروں مذہب کا ہو گیا اجماع
- اب خطا پر ہے وہ جو ڈالے نزاع

التماس مؤلف

- جو میری مثنوی کی سیر کریں
- میرے حق میں دعائے خیر کریں
- مجھ کو حق جس طرح ہوا معلوم
- اس صحیفہ میں کر دیا مرقوم
- گر نیاید بگوش رغبت کس
- بر رسولان بلاغ باشد و بس
- کام اپنا ہے امر حق کہنا
- گر معاند لڑے تو چپ رہنا
- گر کوئی اس میں رد و قدح کرے
- نہیں ہرگز ملال اس کا مجھے
- مَا نَجَى اللَّهَ وَالرَّسُولَ مَعَا
- مِنْ لِسَانِ الْوَرَى فَكَيْفَ أَنَا
- اپنا شیوہ نہیں ہے جنگ و جدل
- کس و نا کس سے کرنا رد و بدل

[۱] مصنف علامہ عبدالمسیح راہپوری اپنے عہد کی بات کر رہے ہیں جب کہ حرمین شریفین میں بھی اہل مذہب
 ہی جاتے تھے ۱۹۲۵ء میں نجدیوں نے ظہر حاصل کر کے سعودی عرب بنایا اور پورے ملک میں جبراً لوگوں
 کو وہابی بنایا گیا۔ تھیلاٹ کے لئے 'تاریخ نجد و حجاز' از مفتی عبدالقیوم ہزاروی کا مطالعہ
 فرمائیں۔ [۵-دوری]

بس سلامت روی ہے کام اپنا * دوست دشمن کو ہے سلام اپنا
 صلح کی حق نے دی ہے جو مجھ کو * مرحبا کہتے ہیں عدو مجھ کو
 اب تمامی پہ آیا اپنا کلام * بھیجوں حضرت پہ میں درود و سلام
 لَسْتُ أَهْدِي سِوَى الصَّلَاةِ إِلَيْهِ * يَا مُفِضُ الْوُجُودِ صَلِّ عَلَيْهِ
 وَعَلَى آلِهِ وَأَصْحَابِهِ * وَارِثِي عِلْمُهُ وَآدَابِهِ

فائدہ : محفل مولد شریف کرنے والوں کو جو بعضے مبتدع مشرک کہتے ہیں اچھا نہیں کرتے کہ اس کی نوبت دور پہنچتی ہے۔ مولوی اسماعیل صاحب کے جد اعلیٰ نسباً استاد الاستاد شیخ الشیوخ طریقہ حضرت شاہ ولی اللہ دہلوی فیوض الحرمین میں درباب محفل میلاد فرماتے ہیں :

فرايت انوارا سطعت دفعة ورايت يخالط انوار الملائكة

ادوار رحمة انتهى ملخصا۔ [۱]

اور حضرت شاہ ولی اللہ کے شیخ المشائخ جلال الدین سیوطی رحمۃ اللہ علیہ فرماتے ہیں:

فيستحب لنا اظهار الشكر لمولده عليه السلام بالاجتماع

والاطعام وغير ذلك۔ [۲]

چنانچہ سیرت شامی میں اور تفسیر روح البیان وغیرہ میں ہے اور نیز حضرت شاہ ولی اللہ کے شیوخ الشیوخ ابن جزری اس محفل کرنے والے کے لیے فرماتے ہیں کہ:

[۱] میں نے اس محفل میں دفعۃً الوار بلند ہوتے دیکھے اور میں نے الوار رحمت الہی کے الوار ملائکہ میں ملے ہوئے دیکھا۔ ابھی ملوٹھا (فیوض الحرمین، ص ۷۷ مطبعہ الاحمدی، دہلی)

[۲] ہم کو مستحب ہے شکر ظاہر کرنا میلاد النبی ﷺ کا، آدمیوں (کو) جمع کرنے اور طعام وغیرہ کھلانے کے ساتھ۔

لَعَمْرِي إِنَّمَا جَزَاءُ هَمِّنَ اللّٰهِ الْكَرِيمِ أَنْ يَدْخِلَهُ بِفَضْلِهِ الْعَمِيمِ
جَنَّاتِ النَّعِيمِ [۱]

چنانچہ قسطانی اور زرقانی وغیرہ میں تصریحاً مذکور ہے اور ان دو بزرگوں کا سلسلہ
مشائخ حضرت شاہ ولی اللہ میں ہونا رسالہ اغتباہ فی سلاسل اولیاء اللہ میں صاف مرقوم
ہے :

’اس فقیر یعنی ولی اللہ نے علم حدیث لیا اور خرقة صوفیا پہنا اور شیخ ابو
طاہر سے خلافت پائی، انہوں نے شیخ ابراہیم سے انہوں نے شیخ احمد
فتاسی سے انہوں نے شیخ احمد ثناوی سے انہوں نے شیخ علی سے انہوں
نے جلال الدین سیوطی سے انہوں نے شیخ کمال الدین سے انہوں نے
شیخ القراء والمحدثین ابن جزری سے‘ [۲]

پس جو لوگ ان بزرگواروں کو اپنا پیشوا جانتے ہیں ان کو اس باب میں ہرگز دم مارنا
نہ چاہیے کہ خلف صالح کی سعادت مندی اسی میں ہے کہ اپنے سلف صالح کی پیروی
کرے اور علاوہ اس خاندان کے اور بھی بہت بزرگان دین فقہاء اور محدثین سلفاً
خلفاً اس کی تائید پر تھے چنانچہ ان کے بعض اسماء اس مثنوی میں بھی مندرج ہیں ۔

وَمَا عَلَيْنَا إِلَّا الْبَلَاغُ الْمُبِينُ وَآخِرُ دَعْوَانَا أَنْ الْحَمْدُ لِلّٰهِ رَبِّ
الْعَالَمِينَ وَ صَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَآلِهِ وَ أَصْحَابِهِ
أَجْمَعِينَ۔

[۱] قسم ہے کہ اس کی جزا یعنی محفل میلاد شریف کرنے والے کی یہی جزا ہے کہ اللہ کریم اس کو اپنے فضل عام
سے بہشت نعیم میں داخل کرے گا۔ ۱۲

[۲] اغتباہ فی سلاسل اولیاء اللہ، ص ۱۸۷، ۱۸۸، ادارہ ضیاء المسلمین

وسائل بخشش [۱۳۰۹ھ]

[مثنوی در ذکر کرامات حضور غوث اعظم رضی اللہ عنہ]

تصنیف لطیف

برادرِ اعلیٰ حضرت مولانا حسن رضا حسن قادری برکاتی

کلیاتِ حسن

[دو جلدیں] زیرِ طبع

برادرِ اعلیٰ حضرت مولانا حسن رضا حسن قادری برکاتی کی تمام

تصنیفات کا مجموعہ جدید ترتیب و تخریج و حواشی کے ساتھ

مرتبین: علامہ محمد افروز قادری

محمد ثاقب رضا قادری